

बड़े पैमाने पर मिट्टी का खनन, खनिज विभाग मौन

सरगामाता मंदिर के पीछे मशीनों से खोदी जा रही मिट्टी

बढ़ता राजस्थान

सिरोही (नि.स.)। रोहिड़ा में फोरलेन से सटे सरगामाता मंदिर के पीछे मशीनों से मिट्टी का बड़े पैमाने पर खनन किया जा रहा है। पिछले कई दिनों से यह खनन चल रहा है, लेकिन खनन विभाग मौन ही है। ग्रामीणों का कहना है कि यहां से मिट्टी खोदकर वाहनों के जरिए एक फैक्ट्री में पहुंचाई जा रही है। इसमें किसी की अनुमति ली गई है या नहीं इस बारे में कोई जवाब नहीं मिल रहा। खनिज अभियंता चंदनकुमार से बात करने का प्रयास किया गया, लेकिन उन्होंने फोन रिसीव नहीं किया। बताया जा रहा है कि यहां कई दिनों से खनन कार्य चल रहा है, लेकिन न तो पुलिस ने कार्रवाई की और न खनिज विभाग के अधिकारी पहुंचे। वाटेरा पंचायत के ग्राम विकास अधिकारी राजेशकुमार ने बताया कि पंचायत ने इस तरह से किसी को मिट्टी खनन की अनुमति नहीं दी है। उधर, क्षेत्र में पहले से प्रस्तावित बड़े खनन प्रोजेक्ट को लेकर ग्रामीणों का विरोध-प्रदर्शन चल रहा है। ऐसे में मिट्टी खनन के इस नए मामले से ग्रामीणों में आक्रोश बढ़ रहा है।

सेलवाड़ा में भी ऐसी ही बेखबरी रही

खनिज विभाग की कुछ ऐसी ही बेखबरी के कारण सेलवाड़ा की खदानों से भी माफिया हजारां मीट्रिक टन मार्बल खोद ले गए। शिकायत के बाद विभागीय जांच में यह स्पष्ट हुआ और खनन पट्टाधारक ओम माईंस एंड मिनरल्स, योगेश गुप्ता व सीमा अग्रवाल के खिलाफ नियमों के उल्लंघन का आरोप लगा। फिर दो पट्टाधारकों पर ही 75 करोड़ रुपए का जुर्माना आरोपित किया गया।

दलित परिवार पर खेत में काम करते समय हमला, एस सी/एस टी एक्ट सहित गंभीर धाराओं में मामला दर्ज

बढ़ता राजस्थान

पावटा (नि.स.)। प्रागपुरा थाना इलाके के बुचारा गांव में दलित समुदाय के एक परिवार पर खेत में तारबंदी का कार्य करते समय कुछ लोगों द्वारा कातिलाना हमला किए जाने का मामला सामने आया है। पीड़ित देवकरण पुत्र धनाराम ने पुलिस थाना प्रागपुरा में दी रिपोर्ट में बताया कि वह अपने परिवारजनों के साथ खसरा नंबर 306 व 307 में तार लगाने और सीमेंट पोल गाड़ने का कार्य कर रहे थे। इसी दौरान लगभग शाम 5:30 बजे एक समूह वहां आया और लाठी, डंडे व धारदार हथियारों से उन पर हमला कर दिया। हमले में देवकरण, दिनेश, संजीत और सरोज घायल हो गए। पीड़ित पक्ष के अनुसार हमलावरों ने जातिसूचक गालियां दीं व जान से मारने की धमकी भी दी। पीड़ितों ने बताया कि ग्रामीणों के बीच-बचाव से उनकी जान बची, अन्यथा गंभीर अनहोनी हो सकती थी। पीड़ित परिवार का कहना है कि इससे पहले भी कुछ लोग खेत पर आए थे और उन्हें खेती का कार्य करने से रोकते हुए जान से मारने की धमकी देकर चले गए थे। परिवार ने आरोप लगाया कि यह लोग दबंग प्रकृति के हैं और उनकी कृषि भूमि पर जबरन कब्जा करना चाहते हैं। पहले भी दो बार रिपोर्ट देने के बावजूद किसी प्रकार की कार्रवाई न होने से पीड़ित परिवार स्वयं को असुरक्षित महसूस कर रहा है। उन्होंने निष्पक्ष कार्रवाई और सुरक्षा प्रदान करने की मांग की है।

सिरोही मेडिकल कॉलेज का प्रिंसीपल घूस लेते गिरफ्तार

भैर ठेका रिन्यूल व बिल पास करने की एवज में मांभी रिश्वत

बढ़ता राजस्थान

सिरोही (नि.स.)। भ्रष्टाचार निरोधक ब्यूरो (एसीबी) ने बड़ी कार्रवाई करते हुए सिरोही राजकीय मेडिकल कॉलेज के प्रिंसीपल को पचास हजार रुपए की रिश्वत लेते रहे हाथों गिरफ्तार कर लिया। प्रिंसीपल ने भैर ठेका रिन्यूल करने एवं बिल पास करने की एवज में घूस मांगी थी। इसके लिए ठेकेदार को जयपुर बुलाया गया। एसीबी ने जयपुर में कार्रवाई करते हुए प्रिंसीपल को रोकें हाथ दबोक लिया। जानकारी के अनुसार सिरोही स्थित राजकीय बीआर मेडिकल कॉलेज के प्रिंसीपल श्रवणकुमार मीणा ने कॉलेज में संचालित कैडेटिंग का ठेका नवीनीकरण करने के लिए ठेकेदार से घूस मांगी। वहीं, कैडेटिंग के बिल भी पास करने थे। प्रिंसीपल जयपुर स्थित अपने आवास पर था। उसने ठेकेदार को रिश्वत की राशि लेकर जयपुर बुलाया। एसीबी अधिकारियों ने राजा पार्क इलाके में कार्रवाई करते हुए प्रिंसीपल श्रवणकुमार मीणा को रोकें हाथों गिरफ्तार कर लिया।

छात्रों के खाने से निकली घूस की राशि-घूस लेकर बिल पास करने वाले प्रिंसीपल छात्रों को कितना गुणवत्तायुक्त भोजन परोस रहे होंगे सोच सकते हैं। वैसे कॉलेज में खाने को लेकर कुछ समय पहले शिकायतें भी हुई थी। इसके बाद प्रिंसीपल व मेडिकल कॉलेज की ओर से बताया गया था कि अब सब नॉर्मल हो चुका है।

पुलिस की एस पी ओमप्रकाश मीणा के नेतृत्व में साइबर ठगो के खिलाफ बड़ी कार्रवाई

डीग जिले में 37 साइबर ठगो को गिरफ्तार कर,5 किशोरों को किया निरुद्ध, 44 फर्जी मोबाइल,54 सिमकार्ड,3 मोटर साइकिल और एक ए टी एम कार्ड किए जप्त

बढ़ता राजस्थान

डीग (नि.स.)। डीग जिला पुलिस द्वारा जिले में साइबर अपराधियों के खिलाफ चलाए जा रहे हैं 2 दिवसीय ऑपरेशन वज्र प्रहार 3 के अंतर्गत डीग जिले में 37 साइबर अपराधी को गिरफ्तार कर 5 विधि से संघर्षित बालकों को निरुद्ध किया गया है पुलिस ने उक्त साइबर ठगों के कब्जे से 44 फर्जी मोबाईल फोन, 54 सिम कार्ड, 3 मोटरसाईकिल व 1 एटीएम कार्ड जब्त किए गए। पुलिस के अनुसार डीग जिले में साइबर अपराधों पर अंकुश लगाने के उद्देश्य से साइबर अपराधियों की धरपकड़ के लिए ऑपरेशन वज्र प्रहार 2.0 के तहत एस पी ओम प्रकाश मीणा के निर्देशन में जिले के सीकरी, पहाड़ी, नागर, कामा, कैथवाडा, जुरहरा, जालुकी, गोपालकाश थानो की पुलिस एवं जिले की स्पेशल टीम द्वारा साइबर अपराधियों के खिलाफ 2 दिनों में कार्यवाही करते हुए साइबर ठगी करते हुए 37 साइबर अपराधियों को

गिरफ्तार कर 5 विधि से संघर्षित बालकों को निरुद्ध किया गया है। पुलिस ने इन साइबर ठगों के कब्जे से 44 फर्जी मोबाईल फोन, 54 सिम कार्ड 3 मोटरसाईकिल व 1 एटीएम कार्ड जब्त किए गए। पुलिस गिरफ्तारशुदा साइबर अपराधियों से उनके द्वारा की गई ठगी की वारदातों और उनमें शामिल अन्य अपराधियों के बारे में सघन पृष्ठताछ में जुटी है।

होटल में रूम बुक करने, दुधारू भैंस गाय बेचने का झांसा देकर करते थे लोगों से साइबर ठगी

गिरफ्तार आरोपियों ने पुलिस को पृष्ठताछ में बताया है कि वह लोग साइबर ठग फर्जी सिम का उपयोग करते हुए सोशल मीडिया एप्स पर फर्जी आईडिओ बनाकर सोशल मीडिया प्लेटफॉर्म जैसे फेसबुक, इंस्टाग्राम, टेलीग्राम, व्हाट्सअप आदि के माध्यम से ऑनलाइन होटल में रूम बुक कराने के नाम पर,



दुधारू गाय, भैंस बेचने के नाम पर, सैक्सटॉर्न, गरीब लोगों को मदद करने का एड डालकर, पुराने नोट व सिक्कों को खरीदने के नाम पर, घर बैठे पैसेंल

पैकिंग जांब ऑफर कर, यौन क्षमता बढ़ाने की दवाई बेचने के नाम पर लोगों को झांसा देकर उनसे ऑनलाइन ठगी करते हैं ।

रेल मंत्री से मिले सांसद डॉ. रावत, उदयपुर से वंदे भारत व अन्य रेल सुविधाओं के विस्तार को लेकर चर्चा की

- उमरड़ा में प्रस्तावित रेलवे यार्ड को आगे सरकारी भूमि पर बनाने का आग्रह किया
- मेवाड़ को दक्षिण भारत से जोड़ने के लिए एकाधिक ट्रेनों की मांग की

बढ़ता राजस्थान

उदयपुर (नि.स.)। सांसद डॉ मन्नालाल रावत ने बुधवार को रेल मंत्री अश्विनी वैष्णव रेल मिलकर लोकोपलब्धि रेलवे यार्ड को आगे सरकारी भूमि पर बनाने, चित्तौड़गढ़ से उदयपुर रेलवे लाइन के दोहरीकरण करने, उदयपुर से सूरत तक वन्दे भारत ट्रेन चलाने तथा मेवाड़ को दक्षिण भारत से जोड़ने के लिए एकाधिक ट्रेनों का संचालन करने का आग्रह किया। रेलमंत्री ने इन मांगों पर गंभीरता से विचार करने का भरोसा दिलाया।

सांसद डॉ रावत ने उदयपुर से असारवा प्रस्तावित वन्देभारत ट्रेन को सूरत (गुजरात) तक बढ़ाने का आग्रह किया। सांसद डॉ रावत

ने बताया कि हाल में प्रधानमंत्री नरेंद्र मोदी द्वारा बीकानेर से वचुंअली उदयपुर-अहमदाबाद रेल ट्रेक के इलेक्ट्रिफिकेशन कार्य का लोकार्पण किया गया। इस इलेक्ट्रिफिकेशन कार्य के पूर्ण हो जाने से दक्षिण राजस्थान के निवासियों को जल्द ही उदयपुर से सूरत, मुम्बई एवं दक्षिण भारत के लिए सीधी रेल सेवा प्राप्त होने की आस जगी है।

नई वन्देभारत ट्रेन को सूरत तक बढ़ाये की मांग

सांसद डॉ रावत ने बताया कि उदयपुर (राजस्थान) से असारवा (गुजरात) तक प्रस्तावित नई वन्देभारत ट्रेन को सूरत तक बढ़ाये जाना चाहिए। उक्त प्रस्तावित वन्दे

भारत ट्रेन का समय उदयपुर से प्रातः 06.10 बजे प्रारम्भ होकर असारवा में आगमन प्रातः 10.25 बजे एवं असारवा से प्रस्थान सायं: 17.45 बजे प्रारम्भ होकर उदयपुर आगमन रात्रि 22.00 बजे बताया गया है। इस प्रकार उक्त वन्दे भारत ट्रेन 07.00 घन्टे से अधिक समय तक असारवा स्टेशन पर खड़ी रहेगी। इसलिए इस वन्दे भारत ट्रेन के पूर्ण उपयोग के लिए इसका विस्तार सूरत (गुजरात) तक किया जाना उचित होगा क्योंकि दक्षिण राजस्थान के मेवाड़ एवं वागड़ क्षेत्र से लाखों की संख्या में व्यापारीजन एवं आमजन विविध कार्यों के लिए लगातार सूरत एवं इसके आस-पास के क्षेत्र के लिए यात्रा करते हैं।

उमरडा में रेलवे यार्ड की भूमि अधिग्रहण के संबंध में मांग

सांसद डॉ रावत ने बताया कि उदयपुर जिले में ग्राम उमरडा के रेलवे स्टेशन (उमरा) में कोच रखरखाव, सुविधाओं का विकास, अनुरक्षण, प्रबन्धन और परिचालन के लिए अपेक्षित रेलवे यार्ड के लिए आबादी भूमि (कुल क्षेत्रफल 13.7401 हेक्टर) का अधिग्रहण किया जा रहा है, जबकि इस हेतु रेलवे स्टेशन उमरा के पास ही अतिरिक्त भूमि मौजूद है। अधिग्रहण किये जाने वाली भूमि पर अधिकतर जनजाति समुदाय एवं निम्न आय वर्ग के परिवार निवासरत है, जिनका जीवनयापन क्षेत्र में कृषि



एवं अन्य स्थानीय कार्यों के द्वारा होता है। उक्त भूमि के अधिग्रहण से क्षेत्र के लोगों का स्थानीय रोजगार पर संकट उत्पन्न होने से पलायन की स्थिति पैदा हो रही

है। इस अधिग्रहण से लगभग 300 कास्तकार प्रभावित हो रहे हैं। सांसद डॉ रावत ने ग्रामीणों की सुविधा के लिए अन्य विकल्पों का सुझाव दिया है।

रामझरोखा मंदिर की भूमि पर पट्टे बनाने का मामला

हमने जांच के आदेश दिए, आपके कार्यकाल की लीजों का क्या

आखिर भाजपा की चुप्पी टूटी, पूर्व विधायक से मांगे जवाब

बढ़ता राजस्थान

सिरोही (जीतेश रावल)। आखिर दस दिन बाद भाजपा की चुप्पी टूटी। यहां मीडिया से रूबरू हुए दो महामंत्री व प्रवक्ताओं ने पूर्व विधायक संयम लोढ़ा को कठघरे में खड़ा करते हुए सवाल रखा कि रामझरोखा मंदिर की भूमि पर यदि गलत रूप से पट्टे बने हैं तो हमने जांच के आदेश दे दिए हैं, लेकिन आपके कार्यकाल में महामंदिर व रामद्वारा की भूमि के टुकड़े टुकड़े हो गए तब चुप क्यों थे।

यहां सर्किट हाउस में गुरुवार को भाजपा जिला महामंत्री गणपतसिंह राठौड़, नरपतसिंह राणावत, प्रवक्ता गोपाल माली व राजेंद्र सोलंकी ने बताया कि पूर्व विधायक जनाधार खो चुके हैं इसलिए यह उनकी बौखलाहट है। राम झरोखा मंदिर के पीछे की जमीन के पट्टा मामले में राज्यमंत्री व उनके पुत्र पर तथ्यहीन व आधारहीन आरोप लगाना गलत है। राज्यमंत्री व सांसद ने पूर्व में ही जिला कलक्टर को पत्र लिखकर पट्टों की निष्पक्ष जांच कर दोषियों के खिलाफ कार्रवाई एवं पट्टे गलत जारी हुए है तो निस्ती के आदेश भी दिए हैं। वहीं, पूर्व विधायक पर आरोप लगाया कि राम मंदिर की लीज के समय वे सत्ता में थे तब



मौन क्यों रहे। वर्ष-2021 में अरिहंत हॉस्पिटल, 2022 में उपसभापति जितेंद्र सिंघी के नाम हुई लीज एवं रामद्वारा की 1948 वर्गमीटर भूमि के टुकड़े-टुकड़े हुए तब वे चुप क्यों रहे। पूर्व विधायक को आरएसएस व सनातन विरोधी बताते हुए कहा कि उनके कार्यकाल में कालंदी में शनि धाम की दीवार तोड़ी गई, चांदना गांव व आबूरोड में हनुमान मंदिर तोड़े गए। विरोध करने

वालों पर बल प्रयोग व मुकदमे दर्ज किए गए। शिवांग पालिका व सिरोही नगर परिषद में किए गए भ्रष्टाचार समेत अन्य मुद्दों पर भी पूर्व विधायक पर आरोप लगाए गए। उल्लेखनीय है कि दो दिन पहले कांग्रेस के धरना-प्रदर्शन में पूर्व विधायक संयम लोढ़ा ने राज्यमंत्री ओटादाम देवासी व उनके पुत्र विक्रम देवासी पर लेन-देन के आरोप लगाए थे।

यातायात नियमों का पालन करने वाले वाहन चालकों को अधिकारियों ने चॉकलेट और फूल देकर किया सम्मानित

डीग में 15 दिवसीय सड़क सुरक्षा पखवाड़े का जिला परिवहन अधिकारी ने किया शुभारंभ

बढ़ता राजस्थान

डीग (नि.स.)। राज्य सरकार के दो वर्ष पूर्ण होने के उपलक्ष्य में परिवहन एवं सड़क सुरक्षा विभाग के निर्देशानुसार डीग जिले में सड़क दुर्घटनाओं की रोकथाम एवं सड़क सुरक्षा व्यवस्था को सुदृढ़ बनाने के उद्देश्य से 11 दिसंबर से 25 दिसंबर तक 15 दिवसीय चलने वाले सड़क सुरक्षा अभियान का शुभारंभ गुरुवार को जिला परिवहन अधिकारी अभय मुद्गल द्वारा सड़क सुरक्षा नियमों का पालन करने वाले वाहन चालकों को फूल देकर किया गया। जिला परिवहन अधिकारी मुद्गल ने बताया कि 15 दिवसीय सड़क सुरक्षा अभियान का उद्देश्य आम नागरिकों में सड़क नियमों के संबंध में जागरूकता लाना, सड़क दुर्घटनाओं में कमी लाना, यातायात नियमों के पालन को लेकर समझाव करना, सड़क अधोसंरचना एवं आपातकालीन सहायता प्रणाली को सुदृढ़ करना है। इस दौरान इसको लेकर विभाग द्वारा कार्यक्रम आयोजित किये जाएंगे। सड़क सुरक्षा अभियान के प्रथम दिवस गुरुवार को परिवहन निरीक्षक कमल दुबे द्वारा डीग शहर के प्रमुख %मार्गों एवं बस स्टैंड पर यातायात नियमों का उल्लंघन करने वाले वाहन चालकों को यातायात नियमों की पालना करने को लेकर समझावश की गई। तथा यातायात नियमों की पालना करने वाले वाहन चालकों को फूल एवं चॉकलेट देकर सम्मानित किया गया। इस दौरान परिवहन उडनदस्तों द्वारा गैर मोटर चालित वाहनों एवं ट्रैक्टर ट्रॉलियों पर रिफ्लेक्टर टेप लगाये गये। उक्त अभियान के दौरान परिवहन एवं सड़क सुरक्षा विभाग के वरिष्ठ सहायक सुशील कुमार, वरिष्ठ सहायक, सूचना सहायक रोहित शर्मा, हसराज मीणा, नवीन कलौरिया आदि कार्मिक उपस्थित रहें।



अखिल भारतीय अग्रवाल महासभा की जिला महिला प्रकोष्ठ की बैठक सम्पन्न

उदयपुर (नि.स.)। अखिल भारतीय अग्रवाल महासभा की महिला प्रकोष्ठ की कार्यकारणी की बैठक जिला अध्यक्ष पुष्पलता तायल की अध्यक्षता में संपन्न हुई। जिला महा मंत्री रेखा अग्रवाल ने बताया कि बैठक में आगामी कार्यक्रम के बारे में विस्तार से चर्चा की गई एवं कई महत्वपूर्ण निर्णय लिए गए। सभी के द्वारा समाज हित में अपने अमूल्य सुझाव दिए गए। मुख्य रूप से प्रदेश अध्यक्ष ओमप्रकाश अग्रवाल, जिला अध्यक्ष संतोष चंद्र अग्रवाल ने भी आज की बैठक में शिरकत की। बैठक में चंद्रकांता अग्रवाल, लीलावती मिश्र, सपना गुप्ता, वीना ओमप्रकाश अग्रवाल, अनामिका गुप्ता, अंजना अग्रवाल, कल्पना अग्रवाल,सरिता अग्रवाल,रुचि अग्रवाल एवं रेखाजी अग्रवाल सहित अनेक पदाधिकारी शामिल हुई।

सम्पादकीय

लकीर पीटने का काम, गोवा अग्निकांड
जैसी घटनाओं से कब लेंगे सबक ?

यह संतोषजनक है कि भीषण आग की चपेट में आए गोवा के एक नाइट क्लब के संचालकों में शामिल लूथरा बंधुओं को थार्लैड से देश लाया जा रहा है। इसके पहले इस क्लब के सह संचालक अजय गुप्ता समेत कुछ अन्य लोगों को गिरफ्तार किया जा चुका है। अब इसके आसार हैं कि नियमों के विपरीत नाइट क्लब बनाने और उसे संचालित करने वाले इन लोगों को कठोर दंड का भागीदार बनाया जाएगा। ऐसा जब भी हो, इससे वे 25 ज़िंदगियां वापस नहीं आ सकतीं, जो नाइट क्लब में आग लगने से खत्म हो गईं। इस घटना के बाद गोवा सरकार की ओर से कठोरता का तो परिचय दिया जा रहा है, लेकिन स्थानीय प्रशासन के उन लोगों के खिलाफ कोई कठोर कार्रवाई होती नहीं दिख रही है, जिनकी लापरवाही के चलते नाइट क्लब एक तरह से अवैध ढंग से संचालित हो रहा था। घटना के बाद यह सामने आया कि इस नाइट क्लब के निर्माण से लेकर संचालन के तौर-तरीकों तक में हर स्तर पर नियमों का उल्लंघन

किया गया। इसका मतलब है कि कोई यह देखने वाला नहीं था कि नियमों के खिलाफ कोई काम न हो। यह पहली बार नहीं जब नियम-कानूनों के उल्लंघन के चलते इतने लोगों की जान गई हो और फिर शासन-प्रशासन ने सख्ती दिखानी शुरू की हो। चूंकि सदैव ही ऐसा होता है, इसलिए इस निष्कर्ष पर पहुंचने के अलावा और कोई उपाय नहीं कि अपने देश में हर हादसे के बाद लकीर पीटने का काम कुछ ज्यादा ही होने लगा है। इसका दुष्परिणाम यह है कि नियम-कानूनों के विरुद्ध निर्माण कराने अथवा किसी प्रतिष्ठान को संचालित करने वालों को कोई सही संदेश नहीं दिया जा पा रहा है। कभी ऐसा सुनने को नहीं मिलता कि गलत तरीके से निर्माण करने-कराने वालों के साथ नियमों का पालन

सुनिश्चित कराने में नाकाम लोगों के खिलाफ कोई कठोर कार्रवाई की गई। यह एक तथ्य है कि गोवा ही नहीं, देश भर में निर्माण और सुरक्षा संबंधी नियमों की घोर उपेक्षा होती है। सार्वजनिक स्थलों में आग से बचाव के उपायों की तो कुछ ज्यादा ही अनदेखी होती है। इसी कारण रेस्त्रां, होटल, कारखानों से लेकर अस्पतालों तक में आग लगने की घटनाएं होती रहती हैं। आखिर ऐसे नियम-कानून बनाने का क्या लाभ, जिन पर अमल ही न हो ? अपने देश में कदने को हर क्षेत्र के लिए नियम-कानून हैं और उनका पालन कराने वाले भी, लेकिन रह-रह कर यही देखने को मिलता है कि उन पर सही तरह अमल नहीं होता। गोवा की घटना के बाद पता चल रहा है कि दिल्ली समेत देश के कई बड़े



शहरों में तमाम ऐसे नाइट क्लब, बार और रेस्त्रां हैं, जिनमें सुरक्षा के बुनियादी उपायों का अभाव है। यह स्थिति औसत भारतीयों के गैर जिम्मेदारी वाले रवैये को रेखांकित करने के साथ ही देश की बदनामी का भी कारण बन रही है।

आज का इतिहास

बढ़ता राजस्थान

- 12 दिसम्बर की महत्त्वपूर्ण घटनाएं
 - 2008- प्रशासनिक सुधार आयोग के अध्यक्ष एम वीरप्पा मोह्ली ने सरकारी कर्मचारियों के सेवा निगमों में व्यापक बदलाव की सिफ़ारिश की। रमन सिंह छत्तीसगढ़ के व शिवराज सिंह ने मध्य प्रदेश के मुख्यमंत्री पद की शपथ ली।
 - 2007 - पेरू की एक अदालत ने पूर्व राष्ट्रपति एल्बर्टो फूज़ीमारो को छः साल का कारावास व 13,000 डॉलर के जुर्माने की सज़ा सुनाई। मलेशिया ने तान सेंग सुन को भारत में अपना नया उच्चायुक्त नियुक्त किया। अमेरिकी संसद ने म्यांमार पर नए प्रतिबन्ध लगाए।
 - 2001 - भारत ने नेपाल को दो चीता हैलीकॉप्टर और हथियार दिये।
 - 1998 - अमेरिकी सदन की न्यायिक समिति द्वारा राष्ट्रपति बिल क्लिंटन के खिलाफ महाभियोग चलाने की मंजूरी, साहित्य के क्षेत्र में नोबेल पुरस्कार विजेता अलेक्जेंडर लोभनिम्बिन रूस के सर्वोच्च सांस्कृतिक पुरस्कार को लेने से इंकार किया।
 - 1996 - भारत एवं बांग्लादेश के मध्य गंगाजल के बंटवारे को लेकर 30 वर्षीय संधि पर हस्ताक्षर।
 - 1992 - हैदराबाद के हुसैन सागर झील में विशालकाय बुद्ध प्रतिमा स्थापित की गई।
 - 1990 - टी. एन. शेषन - मुख्य निर्वाचन आयुक्त हुए।
 - 1981 - पेरू के पूर्व प्रतिनिधि जेविपर पेरेंज द कुइयार सं.रा. संघ के महासचिव निर्वाचित।
 - 1971 - भारतीय संसद द्वारा पूर्व राजाओं को प्रदान की जानी वाली सभी सुविधाएँ रद्द कर दी गईं।
 - 1936 - चीन के नेता च्यांग काई शेक ने जापान के खिलाफ युद्ध की घोषणा की।
 - 1917 - फ्रेंच आल्प्स में फ्रांसीसी सेना की ट्रेन के पटरि से उतरने से 543 लोगों की मौत हो गयी।
 - 1911 - भारत की राजधानी कलकत्ता से दिल्ली स्थानांतरित की गई।
 - जॉर्ज पंचम और मेरी भारत के सम्राट के रूप में भारत आए।

विशेष आलेख



ललित गर्ग

यूनेस्को द्वारा दीपावली को अमूर्त विश्व धरोहर घोषित किया जाना भारत की सांस्कृतिक चेतना का ऐसा महत्त्वपूर्ण क्षण है, जो न केवल भारतीयों को गौरवान्वित करता है बल्कि यह सिद्ध करता है कि भारतीय सभ्यता की आत्मा आज भी मानवता का मार्गदर्शन करने की क्षमता रखती है। दीपावली मात्र एक त्योहार नहीं, बल्कि जीवन, आत्मा, संबंध, समरसता और विश्वबंधुत्व का प्रकाशग्रंथ है। यह वह विरासत है जो हजारों वर्षों से मानव को अंधकार से प्रकाश, अज्ञान से ज्ञान, ईश्या से प्रेम और भय से विश्वास की यात्रा पर ले जाती रही है। दीपावली की महिमा को समझना अर्थात भारतीय संस्कृति की गहराई को समझना। यह संस्कृति केवल मंदिरों, शास्त्रों, उत्सवों और अनुष्ठानों में नहीं बसती, बल्कि मनुष्य की स्मृति, संवेदना, आस्था और जीवन व्यवहार में प्रवाहित होती है। इसलिए इसे 'अमूर्त' कहा जाता है, क्योंकि यह मूर्त नहीं, परंतु सबसे अधिक जीवंत है। दीपावली इसी जीवंतता का सर्वोच्च उत्सव है। जब अयोध्या की रामप्रेङ्गी पर 26.17 लाख दीपकों ने एक साथ जगमग कर दुनिया को चमकृत किया, तब वह दृश्य सिर्फ



दीयों का समुद्र नहीं था, बल्कि भारत की सांस्कृतिक रोशनी का वैश्विक उद्घोष था, एक ऐसा उद्घोष जिसने दुनिया को यह विश्वास कराया कि भारत की परंपराएं आज भी सार्वभौमिक प्रेरणा शक्ति हैं। यूनेस्को का निर्णय इसी चमत्कार की परिणति है। दीपावली के केंद्र में केवल पूजा-पाठ नहीं, बल्कि जीवन का दर्शन है। यह पर्व मनुष्य को याद दिलाता है कि हर कठिनाई, हर पीड़ा, हर अंधकार के भीतर एक दीप जलने को संभावना छिपी होती है। हर पीड़ा, हर अंधकार के भीतर एक दीप जलने को संभावना छिपी होती है। हर हिंदू, जैन, बौद्ध और सिख परंपराओं में दीपावली का अलग-अलग महत्व है, मगर संदेश एक ही है, प्रकाश का मार्ग ही मानवता का मार्ग है। यही अखंड संदेश अब विश्व स्तर पर मान्यता पा रहा है। भारत की अमूर्त सांस्कृतिक धरोहरें सदैव मानव-कल्याण की प्रेरक रही हैं। कुंभ, वैदिक मंत्रोच्चार, रामलीला, योग, दुर्गा पूजा जैसी परंपराएं पहले से विश्व कहा जाता है, क्योंकि यह मूर्त नहीं, परंतु सबसे अधिक जीवंत है। दीपावली इसी जीवंतता का सर्वोच्च उत्सव है। जब अयोध्या की रामप्रेङ्गी पर 26.17 लाख दीपकों ने एक साथ जगमग कर दुनिया को चमकृत किया, तब वह दृश्य सिर्फ

दीपावली भारतीय समाज की आर्थिक, सामाजिक और मानवीय संरचना को एक गहरा संदेश देती है। एक छोटा कुम्हार, जो अपने हाथों से दीए बनाता है, उसी दीये की रोशनी से करोड़ों घर रोशन होते हैं। एक छोटे व्यापारी की दुकान भी दीपावली पर उतनी ही महत्वपूर्ण होती है जितनी एक बड़ी कंपनी की। यह त्योहार बताता है कि समाज प्रकाश तभी बनता है जब हर व्यक्ति के जीवन में रोशनी पहुंचे। इसीलिए यह उत्सव भारतीय सामुदायिक चेतना का उत्सव है, समता और समान अवसरों का उत्सव है। दुनिया आज विभाजन, युद्ध, तनाव, भौतिक लालच और मानसिक अंधकार से जूझ रही है। ऐसे समय में दीपावली का संदेश पहले से अधिक प्रासंगिक है कि एक दीप की लौ किसी भी गहन अंधकार को चुनौती दे सकती है। भारत ने सदियों से दुनिया को यही बताया है कि नैतिक साहस, सद्भाव, शांति और आध्यात्मिक ऊर्जा ही सभ्यताओं को टिकाऊ बनाती है। दीपावली इस सत्य का प्रत्यक्ष प्रतीक है। प्रधानमंत्री नरेंद्र मोदी की आधुनिक सोच और सांस्कृतिक कूटनीति ने भारत की इन अवधारणाओं को दुनिया के सामने नई ऊर्जा के साथ स्थापित किया है।

माननीया सांसद जी का कुत्ता

ऐसी ठंड में युवती के वस्त्र
विन्यास को देख कर मेरी
पत्नी बोल पड़ी, देखो इस
लडकी को ऐसी ठंड में भी
कोई फर्क नहीं पड़ रहा।
मैंने कहा उस पर संगत का
असर है। कुत्ते ने तो कुछ
भी नहीं पहना है।



पंकज शर्मा

लघुकथा

बढ़ता राजस्थान

सब्जबाग

एक अनूठा सा शब्द है सब्जबाग, पिछले कई दशकों से बस यही सब्जबाग देखता आ रहा हूं मैं तो। राजस्थान में भजन लाल सरकार अपने दो साल बेमिसाल का जश्न मना रही है जबकि हालात जश्न के हैं कहीं...। जहां देखों दुःख, जहां देखो परेशानी, जहां देखो द्रष्टाचारियों का मेला है, बिना दाम के कोई काम नहीं कर रहा, अस्पताल में देखो तो लगता है सच मे ईश्वर स्वयं डोर सम्हाले हुए हैं, रोडवेज बसें अपने स्थान पर पहुँचा रही हैं ये भी ईश्वर का प्रताप ही है,शहर की सडकों पर गड्डों में सडक ढूंढता इंसान, आपने बैंक से पैसे निकाले और घर सुरक्षित आ

गए पैसे लेकर तो ऐसे लगता है कि ईश्वर सच मे साथ चल रहा है। हर जगह पैसे या पहुँच वाले का दवदबा है हालात खराब है उसके बाद भी दो साल के विकास का जश्न मनाया जा रहा है। यदि कॉंग्रेसीजन मेरा ये आलेख पढकर राजी हो रहे हैं तो बता दूँ कम तुम भी न थे, मौका मिलने पर सब्जबाग दिखाकर हमारा बाग तुमने भी उजाड़ा ही था। जिसे मौका लगा उसी ने इज्जत लूट ली अपने उस मतदाता की जिसमे अपने मत का उपयोग कर लोकतंत्र को मजबूत बनाने में अपने मत की आहुति दी। कई बार मुझे लगता है गरीब व आमजनता को उसका मत ठग लेने वाली संस्था का नाम ही सरकार है। जनता परेशान



रूपक शर्मा
संपादकीय प्रभाती,अलवर

है,करशान ने पांव फैला रखे हैं। तो जश्न काहे का ये तो पांच साल लगातार सब्जबाग दिखाने की दूसरी किस्त का सिनेमा मात्र है।

हैल्य टिप्स

बढ़ता राजस्थान

इन लोगों को भूलकर भी नहीं खानी चाहिए गाजर
सेहत को हो सकता है गंभीर नुकसान

सर्दियों का मौसम शुरू होते ही घरों में गाजर का हलवा, आचार, सब्जी और सूप बनने लगता है। गाजर खाने में स्वादिष्ट होने के साथ-साथ सेहत के लिए बहुत फायदेमंद भी होती है। इसमें विटामिन-ए, फाइबर, बीटा-कैरोटीन और एंटीऑक्सीडेंट जैसे कई पोषक तत्व मौजूद होते हैं, जो सेहत को कई लाभ पहुंचाते हैं। इसके सेवन से इम्यून सिस्टम को मजबूत करने से लेकर पाचन तंत्र को दुरुस्त रखने में मदद मिलती है। लेकिन इतने फायदों के बावजूद कुछ लोगों को गाजर का सेवन

नहीं करना चाहिए। जी हां, कुछ लोगों के लिए गाजर का सेवन नुकसानदायक भी साबित हो सकता है।
-**डायबिटीज के मरीज** : डायबिटीज के मरीजों को ज्यादा मात्रा में गाजर का सेवन नहीं करना चाहिए। दरअसल, इसमें प्राकृतिक शुगर की मात्रा काफी ज्यादा होती है। ऐसे में, इसका ज़रूरत से ज्यादा सेवन करने से आपका ब्लड शुगर लेवल बढ़ सकता है। अगर आप शुगर के पेशेंट हैं, तो इसका सेवन करने से पहले डॉक्टर की सलाह अवश्य लें।
-**पेट से जुड़ी समस्याएं** : जो लोग

पाचन संबंधी समस्याओं से पीड़ित हैं, उन्हें गाजर का सेवन नहीं करना चाहिए। दरअसल, इसमें फाइबर की मात्रा अधिक होती है। ऐसे में, अधिक मात्रा में इसका सेवन करने से गैस, कब्ज, अपच और ब्लोटिंग जैसी समस्याएं हो सकती हैं। ऐसे में, कमजोर पाचन वाले लोगों को इसका सेवन करने से बचना चाहिए।
-**निकन पर पीलापन** : कुछ लोगों को गाजर का अधिक सेवन करने से कैरोटेनीमिया की शिकायत हो सकती है।

आज का राशिफल

हमारे अनुभवी ज्योतिषियों की टीम के अनुसार आप कई विविध लक्ष्यों को पूरा करेंगे। क्या आप यह जानना चाहते हैं कि आपके जीवन के ऐसे कौनसे क्षेत्र हैं, जहां आपके सितारे बुलंद रहेंगे और दूसरी तरफ, आपको किस बातों से सावधान रहना चाहिए। हम न सिर्फ हमारे काम में और जटिल मुद्दों को सुलझाते वक्ता सकारात्मक ऊर्जा को महसूस करेंगे, बल्कि पारम्परिक संबंधों में भी, जहां यह स्थानांतरण हमें संताए और बातचीत में लाभ प्रदान करेंगा



मेष

आज का दिन आपके लिए प्रोपकार के कार्यों से जुड़कर नाम कमाने के लिए रहेगा। आप धार्मिक कामों में भी आगे रहेंगे, जिससे आपको मानसिक शांति मिलेगी। यदि किसी काम को लेकर कोई टेंशन थी।



वृष

आज का दिन आपके लिए मेहनत से काम करने के लिए रहेगा। आपको कोई प्रोजेक्ट यदि अधूरा पड़ा था, तो वह भी पूरा हो सकता है। जीवन साथी को आप कहीं घूमाने फिराने लेकर जा सकते हैं।



मिथुन

आज का दिन आपके लिए मिश्रित रूप से फलदायक रहने वाला है। आपको छुटपुट लाभ की योजनाओं पर पूरा ध्यान देना होगा। परिवार में कोई वाद विवाद आपको टेंशन दे, तो आप उस वाद विवाद में पढ़ने से बचे।



कर्क

आज का दिन आपके लिए अनुकूल रहने वाला है। सामाजिक आयोजन में आपको सम्मिलित होने का मौका मिलेगा। आप अपनी वाणी की सभ्यता बनाए रखें। कामकाज में भी आप पूरी मेहनत करेंगे।



सिंह

आज का दिन आपके लिए सोच समझकर कामों को करने के लिए रहेगा। आप जिस काम में हाथ डालेंगे, उसमें आपको सफलता अवश्य मिलेगी।



कन्या

आज आप किसी घर मकान आदि की खरीदारी की योजना बना सकते है। प्रतिस्पर्धा का भाव आपको मन में बना रहेगा। विद्यार्थियों को पढ़ाई लिखाई को लेकर लापरवाही नहीं करनी है।



तुला

आज का दिन आपके लिए तनावग्रस्त रहने वाला है। आप अपनी आय और व्यय में संतुलन बनाकर चलें, जो काम ज़रूरी हो, उन्ही पर खर्च करें, नहीं तो बाद में आपको धन की कमी का सामना करना पड़ सकता है।



वृश्चिक

आज का दिन आपके लिए ठीक-ठाक रहने वाला है। प्रतिस्पर्धा का भाव आपके मन में बना रहेगा। आप किसी बात को लेकर जल्दबाजी न दिखाएं। कार्यक्षेत्र में आपको अपने कामों को लेकर किसी दूसरे पर डिपेंड नहीं रहना है।



धनु

आज का दिन आपके लिए उन्नति की राह पर आगे बढ़ने के लिए रहेगा। जीवन साथी का आपसे किसी बात को लेकर मतभेद हो सकता है। भगवान के भक्ति में आपका खूब मन लगेगा।



मकर

आज आज का दिन आपके लिए सामान्य रहने वाला है। आपका कोई पुराना रोग उभर सकता है। आप माताजी से अपनी समस्याओं को लेकर बातचीत करेंगे। आपके खर्च आपकी टेंशनो को बढ़ाएंगे।



कुंभ

आज का दिन आपके लिए कुछ पुराने वाद विवादों को दूर करने के लिए रहेगा। आपका कोई मित्र भी आपसे लंबे समय बाद मिलने आ सकता है। संतान को आप किसी मनोरंजन के कार्यक्रम में लेकर जा सकते हैं।



मीन

आज का दिन आपके लिए रचनात्मक कार्य से जुड़कर नाम कमाने के लिए रहेगा, सरकारी कामों के समय से पूरा न होने के कारण परेशान रहेंगे व किसी अनुभवी व्यक्ति से सलाह मशवरा कर सकते हैं।

एपीओ भर्ती परीक्षा: पद 181, परीक्षा में बैठे 2558, सिर्फ 4 उम्मीदवार हुए पास,आरक्षित वर्ग के सभी अभ्यर्थी फेल

बढ़ता राजस्थान

सवाई माधोपुर (राकेश शर्मा)। राजस्थान में गृह विभाग के सहायक अभियोजन अधिकारी के 181 पदों की भर्ती परीक्षा का परिणाम आ गया है। इसमें कुल 2558 उम्मीदवार परीक्षा में बैठे थे, लेकिन सिर्फ 4 उम्मीदवार ही पास हो पाए। गौरतलब है कि राजस्थान लोक सेवा आयोग ने बुधवार शाम को ए पी ओ भर्ती परीक्षा का रिजल्ट जारी किया। इस बार पहली बार नया नियम लागू किया गया था, जिसमें हर पेपर के लिए कम से कम 40प्रतिशत अंक लाना जरूरी था। एससी और एसटी उम्मीदवारों को इसमें 5प्रतिशत की छूट दी गई थी।

कब हुई थी परीक्षा?

भर्ती का विज्ञापन- 7 मार्च 2024

कुल आवेदन- 2747

परीक्षा हुई- 1 जून 2025

परीक्षा में शामिल हुए- 2558 (93.12प्रतिशत)

दोनों पेपर में न्यूनतम अंक लाने वाले सिर्फ 4 उम्मीदवार ही मिले। ये सभी सामान्य वर्ग (जनरल पुरुष और महिला) के हैं। एससी, एसटी, ओबीसी एमबीसी, इंडब्लूएस, विधवा, परित्यक्ता और शेज्जूल्ड एरिया किसी भी आरक्षित वर्ग में एक भी उम्मीदवार पास नहीं हुआ।

अब आगे क्या होगा?

ये 4 उम्मीदवार अभी सिर्फ दस्तावेज जांच (डॉक्यूमेंट वेरिफिकेशन) के लिए चयनित हुए हैं। यह फाइनल सिलेक्शन लिस्ट नहीं है। इनको 16 से 22 दिसंबर 2025 (रात 11.59 बजे तक) आरपीएससी की वेबसाइट पर जाकर विस्तृत आवेदन पत्र ऑनलाइन भरना होगा। बाकी बचे हुए ज्यादातर पद खाली रह गए हैं। सूत्रों के अनुसार, गृह विभाग जल्द ही इन खाली पदों पर फिर से भर्ती निकालेगा। इसके लिए नया विज्ञापन आएगा, फिर आवेदन और परीक्षा होगी। पूरी प्रक्रिया में करीब एक से डेढ़ साल लग सकते हैं।

सिविल जज परीक्षा में सभी हो गए थे फेल

इस साल मार्च 2025 में राजस्थान हाईकोर्ट ने जिला जज के पद पर प्रमेीशन के लिए परीक्षा ली थी। 99 सिविल जजों में से एक भी उम्मीदवार योग्य नहीं पाया गया। नोटिफिकेशन में साफ लिखा गया नोन फाउन्ड सुटेबल, वहीं वकीलों के कोटे से सीधी भर्ती में भी सिर्फ 1 वकील ही मुख्य परीक्षा पास कर पाया था। संक्षेप में कहें तो इस बार एपीओ भर्ती में न्यूनतम अंक का नियम लागू होने से बहुत कम उम्मीदवार सफल हो पाए। अब बाकी पदों पर दोबारा भर्ती होगी।

कारागार महानिदेशक राठौड़ ने किया जिला कारागार का निरीक्षण

बढ़ता राजस्थान

सवाई माधोपुर (राकेश शर्मा)। राज्य के महानिदेशक (कारागार) अशोक राठौड़ द्वारा गुरुवार को जिला कारागार सवाई माधोपुर का औचक निरीक्षण किया गया। वक्त निरीक्षण वर्तमान पदाधिकारी बिहारी लाल कोली उपाधीक्षक जिला कारागार सवाई माधोपुर की मौजूदगी में नरेश कुमार मुख्य प्रहरी, समय सिंह प्रहरी, संजय कुमार प्रहरी, मन्नालाल प्रहरी, महेंद्र कुमार

प्रहरी, कमला महिला प्रहरी, अंजु महिला प्रहरी, महावीर सिंह वरिष्ठ सहायक, मनोज कुमार गर्ग चिकित्सा अधिकारी, अशोक कुमार मीणा मेल नई द्वितीय, देवकरण मुख्य आरक्षी आरएसी उपस्थित रहे। इस मौके पर महानिदेशक को गार्ड ऑफ ऑनर जेल गार्ड द्वारा दिया गया। इस दौरान जेल की समस्त मूलभूत व्यवस्थाओं (बंदी पुरुष बैरिक, महिला वार्ड, बंदी लंगर, बंदी कॉलिंग सिस्टम, वीडियो कॉंफ्रेंसिंग सुविधा, कारापाल शाखा, शस्त्रागार, स्टोर, जेल भवन का अंतर्किर एवं बाहरी व्यवस्थाओं का जायजा लिया गया एवं कारागार में निरुद्ध सभी बंदियों से संवाद कर उनकी समस्या/शिकायत के बारे में वार्ता की गई किसी भी बंदी द्वारा कोई शिकायत जाहिर नहीं की गई,कारागृह में निरुद्ध बंदियों को जाने अनजाने में हुए अपराध का प्रायश्चित करने वह भविष्य में पुनरावृत्ति नहीं करने सलाह दी एवं राठौड़ द्वारा कारागृह पर वित्तीय वर्ष 2025-26 में स्वीकृत मरम्मत कार्य, रंग रोगन, साफ सफाई को अच्छा प्रयास बताया गया एवं कारागृह की समस्त व्यवस्थाएं ठीक पाई गई।

प्रशिक्षण कार्यक्रम एवं प्लेसमेन्ट ड्राइव में 10 विद्यार्थियों का मौके पर चयन

बढ़ता राजस्थान

सवाई माधोपुर (राकेश शर्मा)। राजकीय पॉलिटेक्निक महाविद्यालय, सवाई माधोपुर में गुरुवार को जापानी कम्पनी मिकुनी इंडिया प्राइवेट लिमिटेड द्वारा उत्पादक रख-रखाव एवं 5एस विषय पर प्रशिक्षण कार्यक्रम एवं प्लेसमेन्ट ड्राइव का आयोजन किया गया। कार्यक्रम के दौरान कम्पनी प्रतिनिधियों ने विद्यार्थियों की तकनीकी दक्षता का मूल्यांकन किया

तथा 10 विद्यार्थियों का मौके पर ही चयन कर उन्हें रोजगार के अवसर प्रदान किए। महाविद्यालय के एटीपीओ अविनाश शर्मा ने बताया कि कॉलेज की गुणवत्ता एवं कौशल आधारित शिक्षा से प्रभावित होकर भविष्य में कई और कम्पनियों भी प्लेसमेंट ड्राइव आयोजित करने के लिए इच्छुक हैं। प्राचार्य मनोज कुमार सोनी ने कहा कि महाविद्यालय का मुख्य लक्ष्य अधिक से अधिक छात्रों को प्रतिष्ठित कम्पनियों में प्लेसमेंट दिलाना है, जिसके लिए निरंतर प्रयास जारी हैं। कार्यक्रम में प्रवक्ता तेजप्रकाश शर्मा, जयप्रकाश जैलिया, डॉ. अरविन्द शर्मा, सुरेन्द्र कुमार बैरवा एवं बत्ती लाल मीना उपस्थित रहे।

ग्राम पंचायत हमीरपुर में बरडा नर्सरी अतिक्रमण के लिए ग्रामीणों ने कलेक्टर को दिया ज्ञापन

बढ़ता राजस्थान

टोडारायसिंह (उमाशंकर शर्मा)। उपखंड क्षेत्र के ग्राम पंचायत हमीरपुर में स्थित सार्वजनिक बरडा नर्सरी को लेकर आज ग्राम पंचायत के समस्त ग्रामवासी जिला कलेक्टर के सामने अपनी प्रतिवेदना लेकर पहुंचे और बताया कि ग्राम पंचायत हमीरपुर में खसरा नंबर 4345, 4346 व खसरा नंबर पर से 26 मई 2022 को राजस्व विभाग व पुलिस थानों की मौजूदगी में ग्राम पंचायत के द्वारा 400 बीघा भूमि चारागाह (डोल)उलवाई गई थी लेकिन अतिक्रमणियों द्वारा 300 बीघा भूमि पर फिर से फसल बोह दी गई है ,जिस कारण जानवरों के चरने में संकट पैदा हो गया है।

सवाईमाधोपुर में लेपर्ड ने 7-साल के बच्चे को मार डाला:गर्दन से पकड़कर झाड़ियों में ले गया, हाथ पकड़कर चल रहा था मासूम

बढ़ता राजस्थान

सवाई माधोपुर (नि.स.)। सवाई माधोपुर के रणभम्भौर में लेपर्ड ने 7 साल के बच्चे को मार डाला। वह अपने पिता के साथ आटीला बालाजी के दर्शन करने जा रहा था। साथ में बस्ती के कुछ और लोग भी थे। इसी दौरान मंदिर में हैंडपंप के पास लेपर्ड बच्चे को गर्दन से पकड़कर ले गया। बच्चे को ले जाता देख पिता ने और लोगों को बुलाया। पिता का कहना है कि बच्चे को टाइगर उठा कर ले गया था। जबकि वन विभाग के डीएफओ ने पुष्टि की कि ये हमला लेपर्ड का था। घटना गुरुवार शाम साढ़े छह बजे की है। उधर, परिवार वालों ने शव लेने से इनकार कर दिया है। कलेक्टर कानाराम और एसपी अनिल कुमार बेनीवाल भी मौके पर पहुंच गए हैं। परिवार वालों को समझाने का प्रयास किया जा रहा है। रामजीलाल



बंजारा ने बताया- मेरा बेटा विक्रम बंजारा हाथ पकड़कर चल रहा था। वो थोड़ा सा पीछे हुआ तो अचानक बाघ झाड़ियों से निकलकर आया और उसको मुंह में

दबोचकर ले गया। बचाने के लिए मैं पीछे भागा और चिल्लाया। शोर सुनकर बस्ती के लोग भी आ गए। इसके बाद झाड़ियों में पत्थर फेंके। कुछ देर बाद जंगल में गए,

अभिभाषक संघ के चुनाव आज

अध्यक्ष पद के लिए त्रिकोणिय संघर्ष,उपाध्यक्ष, महासचिव, पुस्तकालय अध्यक्ष व कोषाध्यक्ष के पद पर कांटे की टक्कर

बढ़ता राजस्थान

निवाई (का.स.)। बार एसोशियसन के चुनाव शुक्रवार को आयोजित होंगे। जिसको लेकर अधिवक्ताओं में भारी उत्साह बना हुआ है। चुनाव को लेकर अध्यक्ष पद के लिए तीन प्रत्याशियों ने आवेदन भरे हैं। जिससे अबकी बार अध्यक्ष पद के लिए त्रिकोणिय संघर्ष रहेगा। इसी प्रकार उपाध्यक्ष, सचिव, पुस्तकालय अध्यक्ष व कोषाध्यक्ष के पद हेतु 2-2 आवेदन पत्र भरे गए हैं। जिससे बाकी के पदो पर प्रत्याशियों में आमने-सामने कांटे की टक्कर रहेगी। निर्वाचन अधिकारी एडवोकेट दयाराम गुर्जर, एडवोकेट कौशल किशोर जाट व एडवोकेट राजनुरारी कुर्मी ने बताया कि अभिभाषक संघ के चुनाव हेतु अध्यक्ष पद के लिए एडवोकेट रामगोपाल जाट, कन्हैयालाल मीणा व सीताराम शर्मा, उपाध्यक्ष पद के लिए भामचंद्र बैरवा व रामदयाल शर्मा, सचिव पद के लिए रामजीलाल जाट व कजोड़मल गुर्जर, पुस्तकालय



अध्यक्ष के पद हेतु नरेंद्रकुमार शर्मा व शिमला बाई गुर्जर व कोषाध्यक्ष पद के लिए रमेश कुमार शर्मा व सोराज चौधरी ने नामांकन भरे हैं। अभिभाषक संघ के चुनाव को लेकर 12 दिसंबर को सुबह 11 से 3 बजे मत मतदान होगा। मतदान के बाद मतगणना होगी एवं मतगणना के तत्काल बाद परिणाम घोषित किया जाएगा। चुनाव को लेकर कुल 85 मतदाता अपने मत का प्रयोग करेंगे। उल्लेखनीय है कि सभी प्रत्याशी चुनाव को लेकर अपने अपने मतदाताओं व चाहते अधिवक्ताओं

से संपर्क करके अपने पक्ष में अधिकाधिक मतदान करवाने का आग्रह कर रहे हैं। इस अवसर पर बार के एडवोकेट सीताराम शर्मा, बनवारीलाल यादव, नरेन्द्र चौधरी, सतीश शर्मा, शंकरलाल जाट, दयाराम गुर्जर, हरिराम गुर्जर, गिरधरसिंह, रामअवतार शर्मा, सरोज अग्रवाल, राजकुमारी वर्मा, सवाईभोज गुर्जर, राकेश मिश्रा, रणजीत सिंह, किशनलाल सैनी, रामदयाल शर्मा, महेन्द्र कसाणा एवं अनुराग शर्मा सहित कई अधिवक्ता मौजूद थे।

किसानों ने यूरिया खाद की कालाबाजारी तय राशि से अधिक राशि वसूलने को लेकर एडीएम को सौंपा ज्ञापन

बढ़ता राजस्थान

टोंक(का.स.)। मोहम्मदगढ़ गांव के किसानों ने ग्राम सेवा सहकारी समिति द्वारा यूरिया खाद की कालाबाजारी करने, तय राशि से अधिक राशि वसूलने को लेकर गुरुवार को जिला कलेक्टर कार्यालय में एडीएम को ज्ञापन सौंपा हैं। अतिरिक्त जिला कलेक्टर को दिए गए ज्ञापन में किसान मेघराज जाट, एडवोकेट लाखनसिंह मीना,बदाम आदि किसानों ने बताया कि मोहम्मदगढ़ जीएसएस व्यवस्थापक नरेश कुमार शर्मा और अन्य सहयोगियों द्वारा गत 3 दिसंबर को यूरिया खाद का वितरण किया गया था मगर व्यवस्थापक द्वारा मनमर्जी करते हुए किसानों से कृषि विभाग की तय राशि 270 रुपए प्रति बैग के बजाय 300 रुपए प्रति बैग के हिसाब से वसूला गया किसानों ने जब व्यवस्थापक से अधिक राशि वसूलने

के बारे में पूछा तो उन्होंने कहा कि इतने में ही मिलेगा,जिसको शिकायत करनी हो करलो। मेरा कोई भी कुछ भी नहीं बिगाड़ सकता। उन्होंने बताया कि इसकी शिकायत सात दिन पहले कृषि विभाग के संयुक्त निदेशक वीरेंद्र सिंह सोलंकी को भी गई मगर अब तक कोई कार्रवाई नहीं हुई।वहीं किसानों ने यूरिया खाद की कालाबाजारी का आरोप लगाते हुए कहा कि सहकारी समिति से किसानों ने पाँश मशीन से 2 कट्टे तो किसी ने 4 कट्टे लिए लेकिन उनके मोबाइल पर मैसेज 5 बैग तो किसी के 7 व 9 बैग का मैसेज आया हैं। मोहम्मदगढ़ जीएसएस में करीब दस गाड़ी यूरिया खाद की आने के बावजूद कई किसानों को प्रयाप्त मात्रा में खाद नहीं मिला तथा जीएसएस प्रशासन द्वारा यूरिया खाद को अपने परिचितो तथा पंचायत के बाहर के लोगों को वितरित कर दिया।

सड़क सुरक्षा पखवाड़ा प्रारंभ: वाहन चालकों एवं आमजन को यातायात नियमों के प्रति किया जाएगा जागरूक

बढ़ता राजस्थान

सवाई माधोपुर (राकेश शर्मा)। राजस्थान सरकार द्वारा सडक दुर्घटनाओं में कमी लाने और आमजन को सुरक्षित यातायात के प्रति जागरूक करने के उद्देश्य से सडक सुरक्षा पखवाड़ा गुरुवार से पूरे प्रदेश में शुरू हो गया। इसी क्रम में परिवहन विभाग द्वारा गुरुवार को अतिरिक्त जिला कलक्टर संजय शर्मा के मुख्य आतिथ्य में रणथम्भौर सर्किल पर जागरूकता कार्यक्रम आयोजित कर पखवाड़े का शुभारम्भ किया गया। जिला परिवहन अधिकारी हनुमान मीणा ने बताया कि सडक सुरक्षा पखवाड़े का आयोजन 11 से 25 दिसम्बर तक किया जाएगा। पखवाड़े के दौरान प्रत्येक दिन अलग-अलग थीम पर आधारित कार्यक्रम आयोजित कर लोगों को यातायात नियमों के प्रति जागरूक किया जाएगा। उन्होंने बताया कि प्रथम



दिन गुरुवार को हम्मीर सर्किल से सडक सुरक्षा का संदेश देते हुए वाहन चालकों एवं आमजन को हेलमेट एवं सीट बेल्ट का अनिवार्य उपयोग, तेज गति से वाहन न चलाने, वाहन चलाते समय मोबाइल फोन का प्रयोग न करने जैसे महत्वपूर्ण नियमों का पालन करने के लिए प्रेरित किया गया। जिला परिवहन अधिकारी ने बताया कि शुक्रवार को शहर के विभिन्न

स्कूलों में कक्षा 11वीं और 12वीं के विद्यार्थियों को सडक सुरक्षा से जुड़े नियमों की विस्तृत जानकारी दी जाएगी। वहीं शनिवार को शहर में भव्य यातायात जागरूकता रैली निकाली जाएगी, जिसमें विद्यार्थियों, सामाजिक संगठनों और पुलिस-प्रशासन के अधिकारी शामिल रहेंगे। उन्होंने कहा कि सडक सुरक्षा पखवाड़े के तहत 25 दिसम्बर तक विभिन्न जागरूकता

कार्यक्रम, मानव श्रृंखला, नुक्कड़ नाटक, पोस्टर प्रतियोगिता और यातायात नियमों के महत्व पर विशेष अभियान चलाए जाएंगे। इसका मुख्य उद्देश्य सडक हादसों को कम करना और लोगों को सुरक्षित व जिम्मेदार चालक बनने के लिए प्रेरित करना है। इस दौरान नगर परिषद सभापति सुनील तिलकर सहित जनप्रतिनिधि एवं आमजन मौजूद रहे।

पंचायत समिति मद से करवाए गए 5 करोड़ रुपए के विकास कार्यों का हुआ लोकार्पण

गांव व शहर स्वच्छ रहेगा तो देश भी रहेगा स्वस्थ : रामसहाय वर्मा

बढ़ता राजस्थान

निवाई (का.स.)। पंचायत समिति मद से करवाए गए करीब 5 करोड़ रुपए के विकास कार्यों का समारोह पूर्वक लोकार्पण किया गया। इस दौरान गांव हरभारवा, तुलेनरा, बड़ागांव, झिलाय व मंडालिया में मुख्य अतिथि विधायक रामसहाय वर्मा व अध्यक्षता कर रहे प्रधान रामावतार लांगडी ने 5 करोड़ रुपए के विकास कार्यों का समारोह पूर्वक फीता काटकर लोकार्पण किया। इस दौरान ग्रामवासियों ने अतिथियों का माला पहनाकर व साफा बंधवाकर स्वागत किया। विधायक रामसहाय वर्मा ने कहा कि सरकार ने गांव व शहर को पूर्ण रूप से स्वच्छ रखने के लिए कई योजनाएं लागू की है। जिसका लाभ लोगों को मिल रहा है। उन्होंने कहा कि यदि गांव व शहर स्वच्छ रहेगा



तो देश भी स्वस्थ रहेगा। उन्होंने कहा कि केन्द्र व राज्य सरकार की मंशा है कि हर क्षेत्र में विकास हो। जिससे लोगों को लाभ मिले।

उन्होंने कहा कि केन्द्र सरकार किसान सम्मान निधि योजना, जनधन योजना, पेंशन योजना, किसान संबल योजना, अन्नपूर्णा,

प्रधानमंत्री सडक योजना, प्रधानमंत्री आवास योजना, कृषि ऋा, फसल बीमा व सशक्त महिला सहित शिक्षा, बिजली,

पानी व चिकित्सा क्षेत्र में किसानों, महिलाओं, पुरूषो व विद्यार्थियों के विकास के लिए कई योजनाएं लागु की है। जिनका प्रत्येक नागरिक को

लाभ मिल रहा है। प्रधान रामवतार लांगडी ने पंचायत समिति द्वारा संचालित योजनाओं की जानकारी देते हुए कहा कि पंचायत समिति द्वारा करोड़ों रुपये की लागत से गांवों में सडके, प्रधानमंत्री आवास, शौचालय व पेयजल व्यवस्था सहित कई विकास के कार्य किए गए हैं। विधायक रामसहाय वर्मा ने लोगों को समस्याएं सुनी और शीघ्र ही निराकरण करने का आशवासन दिया। इस दौरान ग्राम पंचायतों में नवनिर्मित चार दिवारी, हॉल, बरामदा व सीसी सडके सहित पंचायत समिति मद से किए गए कई विकास कार्यों का लोकार्पण किया गया। इस अवसर पर अरुनिया मंडल अध्यक्ष शिवराज लांगडी, पूर्व देहात अध्यक्ष शिवदयाल गुर्जर व बाबूलाल मंडालिया सहित कई कार्यकर्ता व ग्रामीण मौजूद थे।

पुत्र ने किये अपने पिता जी के नेत्रदान

बढ़ता राजस्थान

अलवर (का.स.)। शहर मे श्री सतीश चन्द जैन पिता श्री हुकुमचन्द जैन निवासी 4 च 24 मनु मार्ग हाउसिंग बोर्ड ,अलवर



के आकस्मिक निधन के उपरान्त उनके नेत्रदान कर दिए गए। नारायण सेवा संस्थान के अलवर शाखा अध्यक्ष आर.एस.वर्मा ने बताया कि भरत जैन ने अपने पिताजी के निधन के बाद नेत्रदान के लिए डा0 थॉफ हॉस्पिटल फोन किया।तदउपरांत आई डोनेशन सेंटर की डॉक्टरों की टीम ने उनके निवास पर पहुंच कर परिवार की सहमति के बाद

आई डोनेशन की प्रक्रिया को पूरा किया। पुत्र भरत जैन ने उनकी उनकी अंतिम इच्छा अनुसार उनके नेत्रदान कर बहुत पुण्य का काम किया है। इस नेत्र दान से किन्ही दो नेत्रहीनो की आँखों को रोशनी मिलने से उनकी जिन्दगी संवर जायेगी उनकी चन्द पहल से अन्य लोगों को भी प्रेरणा मिलेगी। और मानवता के लिए परोपकार हेतु इस पुण्य कार्य को और अधिक बल मिलेगा।

आवारा कुत्ता बाईक के सामने आने से बाईक का हुआ एक्सीडेंट

बढ़ता राजस्थान

बानसूर (धीरज मौर्य)। पंचायत समिति क्षेत्र की नव सुजित ग्राम पंचायत माजरा ढाकोड़ा निवासी कैलाश चंद गुर्जर आयु 50 वर्ष, बानसूर से अपने गाँव माजरा ढाकोड़ा जा रहा था। रास्ते में अचानक आवारा कुत्ता बाईक के सामने आने से बाईक अनियंत्रित हो गई, जिससे बाईक गिर गई और कैलाश चन्द गुर्जर घायल हो गया। जिसे रोटी बैंक की नि:शुल्क एम्बुलेंस ने उपजिला अस्पताल पहुँचाया। कैलाशचन्द गुर्जर के एक पैर में फेंक्वर व सर पर चोट लगी है। जहाँ प्राथमिक उपचार के बाद चिकित्सकों ने कोटपूतली हायर सेंटर को रेफर कर दिया है।घटना गांव गूता -शाहपुर के पास मौठूका कट के पास की है।

डाबला मेव सरकारी विद्यालय के बच्चों को ऊनी वस्त्रों का किया वितरण



बढ़ता राजस्थान

राजगढ़(अलवर)। राजकीय उच्च प्राथमिक विद्यालय डाबला मेव में गुरुवार को सर्व समाज हेल्प टीम के सदस्य स्थानीय भामाशाह कोठारी बास निवासी जगराम कोठ्यारी डाबला की ओर से सर्दी को देखते हुए छात्र-छात्राओं को (जर्सी-टोपी) ऊनी वस्त्र वितरित किए गए। सर्व समाज हेल्प टीम के कार्यवाहक उपाध्यक्ष सैतान भाकरी व हरिकिशन बाढ़ ने बताया कि विद्यालय में 76 बच्चे अध्ययनरत है तथा 5 बच्चे पूर्व प्राथमिक स्तर के है। इस दौरान सभी 81 बच्चों को सर्व समाज हेल्प टीम सदस्य जगराम डाबला (भामाशाह) की ओर से ऊनी वस्त्र वितरित किए गए। जिसके लिए विद्यालय प्रधानाध्यापक कल्लूराम मीना एवं विद्यालय प्रबन्धन समिति ने भामाशाह का आभार व्यक्त किया। इस दौरान सर्व समाज हेल्प टीम के कार्यवाहक अध्यक्ष महेन्द्र मीना, जगराम मीना, धर्म डाबला, रामकेश रतनपुरा, सुनील भाकरी, प्रमोद सैनी सकट, महेंद्र कसाना, सैतान भाकरी, हरिकिशन बाढ़ व कल्लूराम प्रधानाध्यापक व विद्यालय प्रबंधन एवं छात्र छात्राएं मौजूद रहे।

शिक्षक संघ जिला ईकाई की बैठक का आयोजन

बढ़ता राजस्थान

कोटपूतली (बिल्लूराम सैनी)। कस्बे के राजकीय सरदार उच्च माध्यमिक विद्यालय में शिक्षक संघ राष्ट्रीय की जिला ईकाई की बैठक का आयोजन किया गया। इस मौके पर मुख्य अतिथि प्रदेशाध्यक्ष रमेश चंद्र पुष्करणा ने कहा कि शिक्षक संघ राष्ट्रीय शिक्षा व्यवस्था सुधार व शिक्षक समस्याओं के समाधान में अहम भूमिका निभा रहा है। उन्होंने हमारा विद्यालय हमारा तीर्थ अभियान को जिला स्तर पर गति देने की अपील की। साथ ही आगामी शिक्षक सम्मेलन को 19 से 20 दिसंबर को आयोजित होगा, उसमें जिले से अधिकाधिक शिक्षकों की भागीदारी सुनिश्चित करने का आह्वान किया। अध्यक्षता जिलाध्यक्ष जसवंत सिंह यादव ने की। अतिरिक्त मंत्री बसंत कुमार ज़िंदल व प्रदेश संरक्षक उमराव लाल वर्मा ने शिक्षकों को संगठनात्मक एकजुटता का संदेश दिया। इस दौरान संभाग उपाध्यक्ष जयराम, प्रदेश कार्यकारिणी सदस्य, जिला कार्यकारिणी सदस्य व जिले की उपशाखाओं के अध्यक्ष, मंत्री, महिला मंत्री एवं कोषाध्यक्ष सहित बड़ी संख्या में शिक्षक उपस्थित रहे।

जिला कलक्टर अरुण कुमार हसीजा ने जिला परिषद के प्रशासक का कार्यभार संभाला

बढ़ता राजस्थान



राजसमंद (सुरेश बागोरा)। जिला कलक्टर अरुण कुमार हसीजा ने बुधवार को जिला परिषद के प्रशासक का पदभार ग्रहण कर कार्यभार संभाल लिया। पदभार ग्रहण करते ही उन्होंने कहा कि पंचायतीराज विभाग की योजनाओं से एक कलक्टर के रूप में सदैव जुड़ाव रहा है और अब जिला परिषद प्रशासक के रूप में भी इस जिम्मेदारी को सफलतापूर्वक निभाया जाएगा। उन्होंने कहा कि आमजन की समस्याओं का समय पर समाधान और विकास कार्यों में किसी प्रकार की बाधा न आने देना उनकी प्राथमिकता रहेगी। ग्रामीण क्षेत्रों में चल रही विभिन्न योजनाओं की प्रगति की नियमित समीक्षा कर उन्हें गति देने का भी आश्वासन दिया। श्री हसीजा का पंचायतीराज एवं ग्रामीण विकास विभाग से पूर्व में भी गहरा जुड़ाव रहा है। वे पहले सीईओ, एसीईओ तथा नाथद्वारा उपखंड के खमनोर में बीडीओ के पद पर सेवाएं दे चुके हैं।इसके अलावा भारत सरकार एवं विश्व बैंक द्वारा संचालित गरीबी उन्मूलन परियोजना (डीपीआईपी) में भी प्रोजेक्ट मैनेजर के रूप में कार्य कर चुके हैं।पदभार ग्रहण के दौरान सीईओ बृजमोहन बैरवा, एसीईओ डॉ. सुमन अजमेरा सहित जिला परिषद के कई अधिकारी मौजूद रहे।

केलवा-आमेट रोड पर निर्माण कार्य में लापरवाही, धूल भरी सड़क ने बढ़ाई राहगीरों की परेशानी

बढ़ता राजस्थान

राजसमंद (सुरेश बागोरा)। केलवा-आमेट रोड पर इन दिनों सड़क निर्माण कार्य में गंभीर लापरवाही सामने आ रही है। सड़क पर मिट्टी और कंक्रीट डालकर ठेकेदार द्वारा कार्य को अधूरा छोड़ दिया गया है, जिससे पूरे रास्ते में धूल के बड़े-बड़े गुब्बार उड़ रहे हैं।

बढ़ता अलवर

एसआईआर कार्य में जुटे बीएलओ की संदिग्धावस्था में मौत बूथ सं. 78 के बीएलओ के रूप में कार्यरत थे मृतक विजय कुमार गुर्जर

बढ़ता राजस्थान

कोटपूतली (बिल्लूराम सैनी)। एसआईआर कार्य में जुटे कस्बा निवासी एक बीएलओ की संदिग्धावस्था में मृत्यु हो जाने का मामला सामने आया है। प्राप्त जानकारी के अनुसार कस्बे के पीथावाली निवासी विजय कुमार (42) पुत्र नल्युराम गुर्जर जो कि बतौर अध्यापक राजकीय उच्च माध्यमिक विधालय, करवास में कार्यरत था। उसके पास कोटपूतली विधानसभा क्षेत्र की भाग सं. 78 के बीएलओ का चार्ज था। उक्त भाग सं. 78 कस्बे में पड़ती है। बताया जा रहा है कि मृतक विजय कुमार बुधवार शाम राजकीय सरदार उच्च माध्यमिक विधालय से कार्य खत्म करके घर लौट रहा था, तभी वह रास्ते में गिर पड़ा। जिसे राजकीय बीडीएम जिला अस्पताल में ले जाया गया। जहां चिकित्सकों ने उसे मृत घोषित कर दिया। गुरूवार



शाम बीएलओ विजय कुमार की संदिग्धावस्था में मृत्यु का समाचार तेजी से क्षेत्र में फैल गया। सूचना पर पूर्व संसदीय सचिव रामस्वरूप कसाना, प्रदेश कांग्रेस महासचिव देव कसाना, युवा कांग्रेस के पूर्व प्रदेश महासचिव भीम पटेल, पंसस एड. वीरू कसाना समेत बड़ी संख्या में क्षेत्रवासी राजकीय अस्पताल में जमा हो गये। इस दौरान मृतक बीएलओ पर कार्य का दबाव होने की बात भी सामने आई, परन्तु



बाद में मृतक के चाचा बुधराम गुर्जर द्वारा कोटपूतली पुलिस थाने में मर्ग रिपोर्ट दी गई। वहीं दूसरी ओर एसडीएम रामावतार मीणा, तहसीलदार रामधन गुर्जर, डीएसपी राजेन्द्र कुमार बुरडक, एसएचओ राजेश कुमार शर्मा समेत बड़ी संख्या में पुलिस जाता व प्रशासनिक

अधिकारी भी राजकीय अस्पताल में जमा हो गये। शिक्षा विभाग से जिला पिक्षा अधिकारी प्रकाश चंद मीणा व एसीबीईओ पूरण चंद कसाना व दयाराम चौरडिया समेत शिक्षक संगठनों के लोग भी अस्पताल में पहुंच गये। बीडीएम अस्पताल के पीएमओ डॉ. पुष्कर राज गुर्जर द्वारा

रो-रो कर बुरा हाल था। घटना से क्षेत्र में शोक व एसआईआर प्रक्रिया के प्रति आक्रोश का माहौल है।

काम के दबाव में थे मृतक बीएलओ : सूत्रों से प्राप्त जानकारी के अनुसार मृतक बीएलओ विजय कुमार गुर्जर एसआईआर कार्य के चलते बेहद दबाव में थे। उनकी मतदाता सूची में 200 नाम पेंडिंग थे, जिनके पलायन के चलते उनका सत्यापन कार्य नहीं हो सका था। इसके चलते वे विगत 15 दिनों से डिप्रेषन में चल रहे थे। इन गैर सत्यापित नामों के सत्यापन रिपोर्ट के लिये उन पर बेहद दबाव था।

इस सम्बंध में डीएसपी राजेन्द्र कुमार बुरडक ने बताया कि मृतक के परिजनों द्वारा मर्ग रिपोर्ट दी गई है। पोस्टमार्टम रिपोर्ट मिलने के बाद प्रत्येक बिंदु का बारिकी से अनुसंधान के बाद ही मृत्यु के वास्तविक कारणों का पता चल सकेगा।

अलवर जिला अभिभाषक संघ चुनाव: तैयारी पूरी शुक्रवार को सुबह 8 से शाम 4 बजे तक होगा मतदान

बढ़ता राजस्थान

अलवर (का.स.)। जिला अभिभाषक संघ अलवर के चुनाव को लेकर तैयारियाँ पूरी कर ली गई हैं। शुक्रवार, 12 दिसंबर को सुबह 8 बजे से शाम 4 बजे तक दो बूथों पर मतदान होगा। इस बार पहली बार संघ ने दो मतदान केंद्र बनाकर मतदान प्रक्रिया को सरल और सुगम बनाया है। निर्वाचन अधिकारी के अनुसार, वर्ष 1968 से 2002 तक पंजीकृत अधिवक्ता बूथ नंबर 1 पर मतदान करेंगे। वर्ष 2003 से 2025 तक पंजीकृत अधिवक्ता बूथ नंबर 2 पर मतदान करेंगे। कुल 1858 अधिवक्ता संघ की नई कार्यकारिणी का चुनाव करेंगे। कुल 11 पदों के लिए 35 उम्मीदवार मैदान में हैं, जिनका भाग्य शुक्रवार शाम 4 बजे मतदान समाप्त होते ही मतपेटियों में बंद हो जाएगा। मतगणना शाम 4.30 बजे से शुरू होगी। इसी संदर्भ में मुख्य निर्वाचन अधिकारी मुनिराम यादव, एडवोकेट की अध्यक्षता में निर्वाचन कार्यकारिणी की बैठक आयोजित हुई। बैठक में निर्वाचन



समिति सलाहकार जनार्दन शर्मा, एडवोकेट, अशोक शर्मा, एडवोकेट, तथा निर्वाचन अधिकारी अनिल नरूका, एडवोकेट, दिनेश यादव, एडवोकेट, कृष्ण कुमार मेघवाल, एडवोकेट, राजेश कुमार गुप्ता, एडवोकेट, अजय धार, एडवोकेट एवं मीडिया प्रभारी हेमन्त कुमार, एडवोकेट उपस्थित रहे। चुनाव से पूर्व मंगलवार को मुख्य निर्वाचन अधिकारी के नेतृत्व में समिति ने पुलिस अधीक्षक अलवर सुधीर चौधरी से मुलाकात कर सुरक्षा व्यवस्था पर चर्चा की। एसपी ने शांतिपूर्ण मतदान के

लिए बेहतर सुरक्षा व्यवस्था का आश्वासन दिया। अध्यक्ष पद पर इस बार मुख्य मुकाबला राकेश कुमार शर्मा (बिट्टू), अभिमन्यु सिंह चौहान और अजय यादव के बीच रहेगा। वहीं सचिव पद पर रामकिशन, श्रृणग सिंघल और जितेंद्र शर्मा (जीतू) के बीच कड़ा मुकाबला होने की संभावना है। मुख्य निर्वाचन अधिकारी मुनिराम यादव एडवोकेट ने कहा कि मतदान को लेकर सभी तैयारियां पूरी कर ली गई हैं। शांतिपूर्ण, निष्पक्ष और पारदर्शी चुनाव कराना हमारी सर्वोच्च प्राथमिकता है।

अपनाघर शालीमार में श्री श्याम संकीर्तन की तैयारियां जोरो शोरो से

बढ़ता राजस्थान

अलवर (का.स.)। अलवर की सबसे बड़ी सोसायटी अपना घर शालीमार 30 बीघा राम मंदिर प्रांगण में खाटू श्यामजी की तर्ज पर भव्य तोरण द्वार (स्वागत द्वार) बनने जा रहा है। इसी उपलक्ष्य में श्याम प्रेमी ललित गुप्ता ने बताया कि दिनांक 19 दिसंबर वार शुक्रवार को 551 निशान यात्रा व चांदी के रथ पर विराजमान बाबा श्याम की भव्य रथयात्रा निकाली जाएगी। निशान यात्रा मुख्य बाजारों से नगर भ्रमण करते हुए कीर्तन स्थल श्री राम मंदिर प्रांगण शालीमार पहुंचेगी नगर भ्रमण में ट्रैफिक एवं सुरक्षा व्यवस्था को बनाये रखने के लिए साईं चेरिटेबल कॉलेज द्वारा 50 वोलेंटेयर्स की भी व्यवस्था की गई है साथ में यातायात एवं पुलिस प्रशाशन का भी विशेष सहयोग

रहेगा वहीं दिनांक 20 दिसंबर 2025 को सांय 6.15 से पूर्ण रात्रि बाबा श्याम इच्छा तक बाबा श्याम का भव्य श्री श्याम संकीर्तन आयोजित होने जा रहा है । श्री श्याम संकीर्तन में कोलकाता से भजन सम्राट जय शंकर चौधरी, दिल्ली से राधिका ठाकुर, दिल्ली से सोनी सिस्टर्स, अलवर से भाई महेंद्र अमन, कमल कान्हा व दिल्ली की ध्वनि म्यूजिकल ग्रुप अपनी स्वर लहरियों से बाबा को मीठे मीठे भजनों से रिक्षावेगे, वही मंच संचालक राजकुमार दादवानी द्वारा किया जाएगा। महोत्सव मे कोलकाता के फूलों से खाटू श्याम बाबा का आलौकिक श्रृंगार किया जाएगा व 56 भोग की झांकी सजाई जाएगी। इसी क्रम में दिनांक 19 दिसंबर के लिए मंडल के सदस्यों को प्रभारी नियुक्त किया गया।

विधुत मंत्रालयिक एवं अधिनस्थ कर्मचारी संघ ने विभिन्न मांगों को लेकर एक्सईएन को सौंपा ज्ञापन

बढ़ता राजस्थान

कोटपूतली (बिल्लूराम सैनी)। विधुत मंत्रालयिक एवं अधिनस्थ कर्मचारी संघ ने राज्य सरकार के संशोधित आदेशों के अनुसार विधुत निगमों में मंत्रालयिक संवर्ग के स्वीकृत पदों का पुनर्गठन करवाने के सम्बन्ध में जेवीवीएनएल एक्सईएन मनोज गुप्ता को ज्ञापन सौंपा। कर्मचारियों ने बताया कि राज्य सरकार द्वारा मंत्रालयिक संवर्ग के स्वीकृत पदों के पुनर्गठन किये जाने हेतु संशोधित आदेश के अनुसार पुनर्गठन किये जाने हेतु प्रस्ताव वित्त विभाग में भिजवाने हेतु सभी विभागों को आदेशित किया गया है। जिसकी पालना में अन्य विभागों द्वारा प्रस्ताव वित्त विभाग को भिजवा दिये गये हैं एवं कुछ विभागों



द्वारा संशोधित पदों का पुनर्गठन भी कर दिया गया है किन्तु विधुत विभाग द्वारा राज्य सरकार के इस आदेश की पालना में आज तक भी पदों के पुनर्गठन हेतु प्रस्ताव वित्त विभाग को नही भिजवाये गये है, जिससे विधुत निगम के मंत्रालयिक संवर्ग के मंत्रालयिक कर्मचारियों के

हित प्रभावित हो रहे व पदौन्नती में रूकावट आ रही है, जिसके लिये जिला कोटपूतली-बहरोड़ सर्किल के सभी मंत्रालयिक कर्मचारियों द्वारा जिलाध्यक्ष प्रहलाद मीणा के नेतृत्व में जिला महासचिव कमलेश कुमार लखेरा, सुशील जांगिड़, कमलेश कुमार गुर्जर, सुरत सिंह चनानिया,

हिमन्त वर्मा, महावीर गुर्जर, महेश यादव, शिव कुमार, मनोज कुमावत, गोवर्धन मीणा, संतलाल यादव, दिपेन्द्र कुमार, अरविन्द कुमार, कुलदीप आदि मंत्रालयिक कर्मचारियों द्वारा कोटपूतली वृत्त कार्यालय रामसिंहपुरा पर एक्सईएन मनोज गुप्ता को ज्ञापन सौंपा गया।

विद्यार्थियों के चेहरे खिले, दिल्ली मंद-मंद मुस्कान

भामाशाह ने विद्यार्थियों को किए गर्म वस्त्र वितरित

बढ़ता राजस्थान

बानसूर (धीरज मौर्य)। बानसूर विधानसभा क्षेत्र के गांव बाबरिया में गुरुवार को राजकीय उच्च माध्यमिक विद्यालय में कक्षा 1 से 12 तक के सभी छात्र-छात्राओं को स्वेटर वितरण कार्यक्रम का आयोजन किया गया।कार्यक्रम के मुख्य अतिथि राजेन्द्र प्रसाद शर्मा, सीबीईओ (बलस्टर बालक एलैमेंट्री एजुकेशन ऑफिसर) बानसूर रहे। इस पुनीत कार्य के लिए भामाशाह राकेश कुमार स्वामी (आयुर्वेद चिकित्सा अधिकारी, बाबरिया) एवं उनकी धर्मपत्नी विद्या देवी ने अपनी मेहनत की कमाई से विद्यालय के सभी बच्चों को गर्म स्वेटर भेंट किए। कार्यक्रम की शुरुआत मौँ सरस्वती की प्रतिमा के समक्ष दीप दीप प्रज्वलन एवं वंदना से हुई। इसके पश्चात अतिथियों का स्वागत किया गया। मुख्य अतिथि एवं अन्य गणमान्य व्यक्तियों ने मंच पर बुलाकर एक-एक कर सभी बच्चों



को अपने हाथों से स्वेटर प्रदान किए। इस अवसर पर प्रधानाचार्य अशोक कुमार आर्य, कार्यवाहक प्रधानाचार्य डॉ. राजेन्द्र प्रसाद मीणा, उपप्राचार्य घासीराम जाट, राजकीय बालिका उच्च माध्यमिक विद्यालय के

प्रधानाध्यापक रजनेश कुमार, ओमप्रकाश आर.पी., व्याख्याता शारदा मीणा, सरिता निमोरिया तथा वरिष्ठ अध्यापक राजेन्द्र प्रसाद मीणा, दलीप कुमार, नरेश कुमार, सतीश कुमार, विकास कुमार, विश्वेश्वर

दयाल, हरीश यादव, जगमोहन, हरिकिशन आर.पी., व्याख्याता शारदा मीणा, हवासिंह गुर्जर, आयुर्वेद कंपाउंडर बबिता चौधरी, कृष्ण कुमार सहित बड़ी संख्या में ग्रामीण एवं समस्त विद्यार्थी उपस्थित रहे। बच्चों के

चेहरों पर खुशी और भामाशाह दंपति के प्रति कृतज्ञता साफ झलक रही थी। इस नेक कार्य के लिए ग्रामीणों ने राकेश स्वामी एवं उनकी धर्मपत्नी विद्या देवी की भूरि-भूरि प्रशंसा की।

सामाजिक न्याय एवं अधिकारिता विभाग एवं त्रैमासिक बैठक

कलक्टर ने बैठक में दिए कड़े निर्देश, नशे के अवैध नेटवर्क पर पूरी तरह कसेगा शिकंजा

बढ़ता राजस्थान



चलाया जाएगा। उन्होंने निर्देश दिया कि इस अभियान के लिए विस्तृत कार्य योजना तैयार की जाए, जिसमें युवाओं, शिक्षण संस्थानों, स्वीच्छिक संगठनों तथा समाज के सभी वर्गों को सक्रिय रूप से शामिल किया जाए। कलक्टर ने कहा कि यह सुनिश्चित किया जाए कि जिले की प्रत्येक दवा दुकान पर सीसीटीवी कैमरे अनिवार्य रूप से लगे हों। इसके साथ ही यह भी

सख्ती से सुनिश्चित किया जाए कि किसी भी स्थिति में प्रतिबंधित दवाओं की अवैध बिक्री न हो, तथा ऐसी गतिविधियों पर तत्काल और कठोर कार्रवाई की जाए। उन्होंने कहा कि नशे का अवैध व्यापार जिले में न तो अपनी जड़ें जमा पाए और न ही अपने पांव पसार सके, इसके लिए पुलिस, प्रशासन एवं मेडिकल विभाग की संयुक्त टीमें लगातार निरीक्षण, निगरानी

और प्रवर्तन कार्रवाई करें। कलक्टर ने कहा कि नशा मुक्ति केवल दंडात्मक कार्रवाई का विषय नहीं है, बल्कि जन-जागरूकता इसका सबसे महत्वपूर्ण आधार है। इसलिए सोशल मीडिया, समाचार पत्रों, डिजिटल प्लेटफॉर्मों और जनसंपर्क माध्यमों के द्वारा व्यापक जागरूकता अभियान चलाया जाएगा, ताकि लोग नशे के दुष्प्रभावों से बचें और नशे के रैकेट को तोड़ने में प्रशासन

का सहयोग करें। उन्होंने नशा मुक्ति केंद्रों के नियमित निरीक्षण पर भी विशेष बल दिया। बैठक में कलक्टर ने संप्रेषण गृह में रहने वाले बच्चों की शिक्षा को किसी भी स्थिति में बाधित न होने देने के निर्देश दिए। उन्होंने कहा कि जहां नियमित विद्यालय में अध्ययन संभव न हो, वहां ओपन स्कूल की व्यवस्था कर बच्चों को समयबद्ध रूप से परीक्षाओं में सम्मिलित कराया जाए। उन्होंने बच्चों की शैक्षणिक प्रगति, दैनिक व्यवस्था और संस्थाओं में उपलब्ध संसाधनों की जानकारी लेते हुए शिक्षा संबंधी सभी व्यवस्थाओं को और अधिक सुदृढ़ करने के निर्देश दिए। बैठक में अतिरिक्त जिला कलक्टर (प्रशासन) वीरेंद्र सिंह हल्द्वानी, अग्रणी जिला प्रबंधक दिलीप कौर, जिला बाल संरक्षण इकाई से रामराज मीणा, सहायक निदेशक गौरीशंकर मीणा, परियोजना निदेशक अनुजा निगम, स्काउट एंड गाइड से यज्ञ दत्त हाड़ा सहित विभिन्न संस्थाओं के प्रतिनिधि, पुलिस एवं प्रशासन के अधिकारी उपस्थित रहे।

नैनवा प्रधान को दी समारोह पूर्वक विदाई

उपखंड अधिकारी को सौंपा चार्ज

बढ़ता राजस्थान

नैनवां,(नि.स.)। बुधवार को पंचायत समिति सभागार में प्रधान पदम नागर के सफल पांच वर्ष पूर्ण होने पर विदाई समारोह का आयोजन किया गया। विकास अधिकारी नरेन्द्र सिंह झाला ने बताया कि ग्रामीण विकास एवं पंचायतराज विभाग की अधिसूचना के तहत नैनवां पंचायत समिति प्रधान पद पर प्रशासक के तौर पर नैनवां उपखण्ड अधिकारी भागचंद को लगाया गया है। समारोह के दौरान सभी जनप्रतिनिधिगण,पंचायत समिति कार्मिक,विभिन्न संघटनों के पदाधिकारीगणो ने प्रधान पदम नागर के पांच वर्ष पूर्ण होने एवं पांच वर्षों के दौरान पंचायत समिति प्रधान ने विकास कार्यों एवं आमजन की समस्याओ का निस्तारण किया जाने में हर संभव प्रयास किया गया। पूर्व चैयरमैन प्रमोद कुमार जैन, सरपंच संघ



25 करोड़ विकास कार्यों का किया डिजिटल लोकार्पण

विदाई समारोह के दौरान पंचायत समिति क्षेत्र में एसएफसी एवं एफएफसी योजनान्तर्गत 25 करोड़ विकास कार्यों का डिजिटल लोकार्पण किया गया। विदाई समारोह में बोलते हुए प्रधान पदम नागर ने कहा कि पांच वर्षों के कार्यकाल में सभी का ध्यान रखा गया है। आगे भी आमजन की हर समस्याओ का समाधान किया जाने का प्रयास किया जायेगा।

के ब्लॉक अध्यक्ष सत्यप्रकाश घर्मा,क्रय विक्रय सहकारी समिति के अध्यक्ष भैरूप्रकाश राठौर,विकास अधिकारी नरेन्द्र सिंह झाला,जवावर सरपंच रामप्रकाश धाकड़ एवं उपखण्ड अधिकारी भागचंद रेगर ने भी अपने

विचार व्यक्त किये। इस दौरान भाजपा युवामोर्चा के जिलाध्यक्ष अखिलेश जैन,उपप्रधान मोहन लाल नागर सभी पंचायत समिति सदस्यगण,सभी सरपंचगण,ग्राम विकास अधिकारीगण सहित पंचायतराज के कार्मिक मौजूद रहे।

शिव कॉलोनी में मूलभूत सुविधाओं को लेकर महिलाओं का हल्ला बोल, पालिका गेट पर जड़ा ताला

बढ़ता राजस्थान

रामगंजमंडी (नि.स.)। शिव कॉलोनी वार्ड 40 में सड़क और मूलभूत सुविधाओं की वर्षों से लंबित समस्याओं को लेकर गुरुवार को महिलाओं ने नगर पालिका के सामने जोरदार धरना-प्रदर्शन किया। प्रदर्शनकारियों का आरोप था कि कई बार जापान देने और आश्वासन मिलने के बावजूद सड़क निर्माण का कार्य शुरू नहीं किया गया, जिससे क्षेत्रवासियों को लगातार परेशानी का सामना करना पड़ रहा है। आक्रोशित महिलाओं ने पालिका के मुख्य गेट पर ताला जड़ दिया और सड़क पर बैठकर जाम लगा दिया। महिलाओं ने स्पष्ट रूप से कहा कि जब तक अधिशापी अधिकारी बाहर आकर संतोषजनक



जवाब नहीं देंगे, वे धरना खत्म नहीं करेंगी। सूचना पर पुलिस मौके पर पहुंची और महिलाओं को समझाइश दी। इसके बाद महिलाएं सड़क से हटकर पालिका गेट के सामने बैठ गईं। कुछ देर चर्चा के बाद महिलाओं ने समझाइश के आधार पर धरना समाप्त किया। इस संबंध में नगर पालिका श्वह तरुण लहरी ने बताया कि कॉलोनी कन्वर्ट नहीं होने के कारण फिलहाल सड़क निर्माण संभव नहीं है। कॉलोनी कन्वर्ट की प्रक्रिया जारी है।

प्रदेश कांग्रेस अध्यक्ष गोविंद सिंह डोटासरा के आह्वान पर निष्ठावान कार्यकर्ता को मिला जिले मे सम्मान

बढ़ता राजस्थान

अंता (शफीक मंसूरी)। बारां राजस्थान प्रदेश कांग्रेस कमेटी के अल्पसंख्यक विभाग द्वारा अली हुसैन (टीपू) को बारां जिले का अध्यक्ष नियुक्त किया गया है। समाज के विभिन्न वर्गों और राजनीतिक हस्तियों ने उन्हें इस जिम्मेदारी के लिए मुबारकबाद दी है। अपनी नियुक्ति पर अली हुसैन टीपू ने कांग्रेस अल्पसंख्यक विभाग के प्रदेश अध्यक्ष एमडी चौपदार का आभार व्यक्त किया।इसके साथ पूर्व मंत्री व विधायक प्रमोद भाया, पानाचंद , करण सिंह, निर्मला सहरिया , जिलाध्यक्ष रामचरण को धन्यवाद दिया। टीपू वर्तमान में बारां से मंदरसा बोर्ड के चेयरमैन बि हैं, उनकी नियुक्ति पर उनके समर्थकों में खासा उत्साह देखने को मिला,बालदडा स्तिथ घर पर मिलने वालों का ताँता लग गया,सभी ने टीपू को जिम्मेदारी मिलने पर मुबारकबाद पेश की,टीपू ने कहा कि वह जिम्मेदारी को ईमानदारी और प्रतिबद्धता के साथ निभाएंगे आपको बता दे जो कहा



वह किया अंता उपचुनाव मे मुस्लिम समुदाय मे कांग्रेस अल्पसंख्यक प्रदेश अध्यक्ष एमडी चौपदार राजस्थान प्रदेश कांग्रेस कमेटी खेल प्रकोष्ठ के प्रदेश अध्यक्ष एवं महासचिव आमीन आमीन पठान के साथ नव नियुक्त अली हुसैन टीपू (बालदड़ा) दिन रात साथ रहकर

विधायक प्रमोद जैन भाया को जिताने में निभाई अहम भूमिका कांग्रेस प्रदेश अध्यक्ष गोविंद सिंह डोटासरा ने चुनाव के दौरान भरे मंच से आह्वान किया था निष्ठावान कार्यकर्ताओं को अहम जिम्मेदारी दी जाएगी अली हुसैन टीपू ने उप चुनाव के दौरान बड़े नेताओं के साथ साथ अपनी टीम के साथ घर घर जाकर लोगों को समझाइश की गई लोगों के मनमुटाव दूर कराए और सभी कांग्रेस कार्यकर्ताओं के सहयोग से प्रमोद जैन भाया को ऐतिहासिक जीत मिली डोटासरा के आह्वान पर कांग्रेस पार्टी के समर्पित भाव से काम करने वाले अली हुसैन टीपू को विधायक प्रमोद जैन भाया पूर्व विधायक पानाचंद मेघवाल पीसीसी सदस्य हंसराज मीणा जिला अध्यक्ष रामचरण मीणा की अनुशंसा पर कांग्रेस अल्पसंख्यक प्रदेश अध्यक्ष एमडी चौपदार ने अली हुसैन टीपू को बारां जिला कांग्रेस अल्पसंख्यक विभाग का जिला अध्यक्ष से नवाजा गया जिससे निष्ठावान कांग्रेसी कार्यकर्ताओं में खुशी की लहर है।

सड़क दुर्घटनाओं में घायलों की जान बचाने वालों का किया सम्मान

लोगों की जान बचाने का पुण्य कार्य कर रहे हैं राहतवीर : कलक्टर

बढ़ता राजस्थान

झालावाड़,(का.स.)। जिला एवं पुलिस प्रशासन द्वारा भारत सरकार की राहतवीर योजना के तहत नवम्बर माह में सड़क दुर्घटनाओं में घायलों की समय पर सहायता कर उनकी जान बचाने वाले 13 राहतवीरों को गुरुवार को जिला कलक्टर अजय सिंह राठौड़ एवं पुलिस अधीक्षक अमित कुमार बुडानिया ने जिला परिषद् के सभागार में प्रशस्ति पत्र देकर सम्मानित किया। इस अवसर पर जिला कलक्टर अजय सिंह राठौड़ ने कहा कि जिला एवं पुलिस प्रशासन द्वारा सड़क दुर्घटनाओं में कमी लाने एवं घायल व्यक्तियों को जिला बचाने के उद्देश्य से प्रारंभ की गई राहतवीर योजना के सफल परिणाम सामने आने लगे हैं। अब राहतवीर पूर्ण तत्परता से लोगों की



जान बचाने का पुण्य कार्य कर रहे हैं। पुलिस विभाग द्वारा की जाने वाली सख्ती से भी इसके सुखद परिणाम मिलें हैं। इस प्रयास से जिले में सड़क दुर्घटनाओं में लाभग 50 प्रतिशत कमी आई है। उन्होंने कहा कि आप सभी के सहयोग से इस कार्य को हम निरन्तर बनाए रखेंगे।

पुलिस अधीक्षक अमित कुमार बुडानिया ने कहा कि राहतवीरों की तत्परता और समझदारी से इस अभियान को पूर्ण सफलता मिलना प्रारंभ हो गई है। अब लोगों का नजरिया बदल रहा है, अब लोग आगे आकर सड़क दुर्घटना में धायलों की मदद कर रहे हैं

नवम्बर माह के इन राहतवीरों का किया गया सम्मान

राहतवीर योजना के तहत नवम्बर-2025 माह के लिए चयनित नागरिकों में रवि कुमार, तेजकरण रेगर, अविनाश धाकड़, प्रदीप भील, रामस्वरूप, गोविंद सुमन, जावेद अली, अजय शर्मा, मुकेश शर्मा, अक्षत जोशी, सोनू भील निवासी रेन बसेरा, सोनू भील निवासी झिरनिया, कन्हैयालाल नागर को प्रशस्ति पत्र देकर सम्मानित किया गया।

सड़क सुरक्षा अभियान का किया शुभारम्भ, वाहनों चालकों से की गई समझाइश

कार्यक्रम के पश्चात् जिला परिवहन विभाग के माध्यम से चलाए जाने वाले 15 दिवसीय सड़क सुरक्षा अभियान का शुभारम्भ किया गया। इस दौरान जिला कलक्टर एवं पुलिस अधीक्षक द्वारा सड़क पर बिना हेलमेट पहने एवं बिना सिट बेल्ट लगाए वाहन चलाने वाले वाहन चालकों को फूल एवं गुलदस्ते देकर हेलमेट पहनने, सिट बेल्ट लगाने एवं यातायात के नियमों का पालन करने के लिए आग्रह करते हुए कहा कि “आपकी जान आपके परिवार के लिए कीमती है, कृपया नियमों का पालन करें।” इस दौरान जिला परिषद् के मुख्य कार्यकारी अधिकारी शम्भूदयाल मीणा, जिला परिवहन अधिकारी समीर जैन, एसआरजी निकित्सालय के अधीक्षक डॉ. अशोक शर्मा, जिला दुर्घटना राहत समिति के सदस्यगण सहित प्रिन्ट एवं इलेक्ट्रानिक मीडिया के प्रतिनिधि उपस्थित रहे।

यह राहतवीर योजना के सफल क्रियान्वयन का नतीजा है। ट्रिंक एंड ड्राइव के मामलों में पुलिस पूरी सख्ती बरत रही है और ऐसे चालकों

के लाइसेंस सस्पेंड किए जा रहे हैं। साथ ही उन्होंने युवाओं को संदेश दिया कि दुर्घटना के समय रील बनाने में समय व्यर्थ न करें, बल्कि

घायल की मदद कर ‘‘असली हीरो’’ बनें। उन्होंने यातायात प्रबंधन में ‘‘पुलिस मित्रों’’ के योगदान की भी सराहना की।

बारां में सड़क सुरक्षा

विभाग ने 11 से 25 दिसंबर तक

चलाया अभियान

बढ़ता राजस्थान

अंता (शफीक मंसूरी)। बारां में राज्य सरकार के दो वर्ष पूरे होने के उपलक्ष्य में 11 से 25 दिसंबर तक सड़क सुरक्षा कार्यक्रम का आयोजन किया जा रहा है। राजस्थान परिवहन एवं सड़क सुरक्षा विभाग द्वारा इस दौरान वाहन ड्राइवरों को जागरूक किया जा रहा है। कार्यक्रम के पहले दिन, बारां डीटीओ कल्पना शर्मा, एडीएम भवरलाल जनागल और अतिरिक्त जिला पुलिस अधीक्षक राजेश चौधरी सहित अन्य अधिकारियों ने प्रताप चौक और चार मूर्ति चौराहा पर वाहन ड्राइवरों से बात की। उन्होंने चालकों को गुलाब के फूल और चॉकलेट देकर दो पहिया वाहन सवार को हेलमेट पहनने की सलाह दी डीटीओ कल्पना शर्मा ने बताया कि यह कार्यक्रम राज्य सरकार के दो वर्ष पूरे होने के अवसर पर आयोजित किया जा रहा है। उन्होंने जानकारी दी कि 11 दिसंबर को चौराहों पर चालकों को समझाइश दी गई, जबकि 12 दिसंबर को स्कूलों और कॉलेजों में रोड सेफ्टी के बारे में जानकारी दी जाएगी। शर्मा ने आगे बताया कि 25 दिसंबर तक अलग-अलग दिनों में विभिन्न जागरूकता कार्यक्रम आयोजित किए जाएंगे, जिनका उद्देश्य सड़क सुरक्षा के प्रति लोगों को जागरूक करना है। इस दौरान अतिरिक्त जिला कलेक्टर भंवर लाल जनागल, अतिरिक्त पुलिस अधीक्षक राजेश चौधरी और बारां डीटीओ कल्पना शर्मा सहित कई अधिकारी व कर्मचारी मौजूद रहे।

सड़क सुरक्षा महाअभियान का

अनोखा आगाज़: हेलमेट-सीट बेल्ट

पहनने वालों का हुआ फूलों से सम्मान



बढ़ता राजस्थान

बूंदी (अनन्त दाधीच)। राजस्थान सरकार के सड़क दुर्घटनाओं को शून्य करने के लक्ष्य को लेकर शुरू किए गए सड़क सुरक्षा अभियान का बूंदी शहर में एक बेहद ही आकर्षक और सकारात्मक तरीके से शुभारंभ किया गया। शुक्रवार को शहर के अहिंसा सर्किल पर परिवहन विभाग और यातायात पुलिस ने डंड नहीं, सम्मान के मंत्र पर काम करते हुए, हेलमेट और सीट बेल्ट लगाकर वाहन चला रहे जागरूक नागरिकों को फूलों की माला पहनाकर और पुष्प भेंट कर उनका अभिनंदन किया। इस पहल के दौरान, कार्यवाहक जिला परिवहन अधिकारी धर्मपाल गुर्जर व हंसराज मीणा सीनियर परिवहन निरीक्षक ने मौके पर मौजूद रहकर यातायात नियमों का उल्लंघन कर रहे वाहन चालकों से बात की। उन्होंने सख्ती की बजाय स्नेहपूर्वक उन्हें समझाया कि हेलमेट और सीट बेल्ट केवल चालान से बचने के लिए नहीं, बल्कि उनकी खुद की जिंदगी की सुरक्षा के लिए जरूरी हैं। उन्होंने सभी को सुरक्षित ड्राइविंग के लिए प्रेरित किया। इस विशेष शुभारंभ अवसर को सफल बनाने के लिए परिवहन विभाग, यातायात पुलिस और सड़क सुरक्षा समिति के कई सदस्य उपस्थित रहे, जिन्होंने इस सकारात्मक संदेश को जन-जन तक पहुँचाने में सहयोग किया।

अभिभाषक परिषद के चुनाव

आज, 41 प्रत्याशी मैदान में

बढ़ता राजस्थान

कोटा (का.स.)। अभिभाषक परिषद के द्विवार्षिक चुनाव आज 12 दिसंबर को सुबह 10 से शाम 5 बजे तक परिषद सभागार में होंगे। अध्यक्ष पद पर चार और महासचिव पद पर तीन सहित कुल 41 प्रत्याशी चुनाव मैदान में हैं। अदालत परिसर में उम्मीदवारों का चुनाव प्रचार तेज रहा। चुनाव संचालन अधिकारी सलीम खान ने बताया कि मतदान के लिए 30 बुध बनाए गए हैं, जहां सफेद, पीली और गुलाबी तीन मतपेटियों में 1694 मतदाता मतदान करेंगे। मतदान तीन भाग संख्याओं में होगा और मतदाताओं के लिए राजस्थान बार कौंसिल का परिचय पत्र अनिवार्य रहेगा। बुजुर्ग व बीमार मतदाताओं के लिए नीचे विशेष मतदान व्यवस्था की गई है, जिसकी जिम्मेदारी सहायक चुनाव अधिकारी परमेश्वर दयाल दाधिक को दी गई है। प्रत्याशी लाल चौक में ही प्रचार कर सकेंगे और किसी भी राजनीतिक या बाहरी व्यक्ति को साथ नहीं रख सकेंगे। अध्यक्ष, उपाध्यक्ष, महासचिव सहित कुल 17 पदों पर चुनाव सम्पन्न होगा। वरिष्ठ एडवोकेट जगदीश प्रसाद ठाडा ने बताया कि 1970 में मतदाता संख्या 100 के करीब थी, जो अब बढ़कर 1600 से अधिक हो चुकी है।

रथों के माध्यम से होगा सरकार की

योजनाओं का प्रचार-प्रसार

बढ़ता राजस्थान

कोटा (का.स.)। राज्य सरकार के दो वर्ष पूर्ण होने के उपलक्ष्य में प्रमुख जनकल्याणकारी योजनाओं और विकास कार्यों की जानकारी आमजन तक पहुंचाने के लिए जिले में एलईडी मोबाइल वैन आधारित जन जागरूकता अभियान का शुभारंभ शुक्रवार को जिला परिषद कार्यालय परिसर से किया जाएगा। अभियान के तहत जिले के प्रभारी मंत्री श्री गौतम कुमार दक ‘बदलता राजस्थान-बढ़ता राजस्थान’ रथों को हरी झंडी दिखाकर रवाना करेंगे। जिले के सभी विधानसभा क्षेत्रों में एक-एक रथ (एलईडी वैन) प्रतिदिन तय रूट पर संचालित होगा। इस रथ में लगी एलईडी के माध्यम से प्रतिदिन राज्य सरकार की योजनाओं से संबंधित वीडियो, ऑडियो संदेश और जागरूकता गतिविधियां संचालित की जाएंगी। अभियान में जन प्रतिनिधियों, आमजन को भी शामिल किया जाएगा। अभियान 15 दिन तक सभी 6 विधानसभा क्षेत्रों में संचालित होगा।

कांग्रेस अल्पसंख्यक विभाग की जिलाध्यक्ष बनी शबनम खान पूरे प्रदेश में एक मात्र महिला जिलाध्यक्ष, कांग्रेस के पदाधिकारियों ने किया कार्यक्रम



बढ़ता राजस्थान

बाड़ी (राजू शर्मा)। 11 दिसंबर कांग्रेस के संगठन सृजन अभियान के तहत भेजे गए तीन तीन पैनल नाम में दिल्ली हाई कमान ने प्रदेश में कांग्रेस अल्पसंख्यक विभाग में 50 जिला अध्यक्षों की नियुक्ति की है। प्रदेश के इन 50 जिला अध्यक्षों में केवल धौलपुर से महिला पदाधिकारी को जिम्मेदारी सौंपी गई है। ऐसे में शबनम खां को अल्पसंख्यक विभाग का जिलाध्यक्ष बनाए जाने पर गुरुवार को उनके आवास पर कार्यक्रम का आयोजन हुआ। जिसमें कांग्रेस से जुड़ी महिला पदाधिकारियों और वरिष्ठ कांग्रेसियों ने उन्हें बधाई दी और स्वागत किया। अल्पसंख्यक विभाग की जिला अध्यक्ष बनी शबनम खान ने बताया कि कांग्रेस पार्टी ने उन्हें जो जिम्मेदारी सौंपी है और जिस पद के लिए योग्य माना है। उसके लिए भी अपने तन मन से काम करेंगी। स्वागत कार्यक्रम के दौरान कांग्रेस के वरिष्ठ पदाधिकारी पार्षद राजकुमार भारद्वाज,जिला कांग्रेस सचिव रोशनी शिवहरे, हरिसिंह पहाड़िया, नासिर खान, वरिष्ठ कांग्रेसी एलएस याद, युवा मोर्चा के प्रदेश सचिव आर्यन याद, ध्रुव शुक्ल,राजकुमार कंसाना, सोनी खान, शबाना खान ,गजेन्द्र गोस्वामी सहित तमाम कांग्रेसी मौजूद रहे।

रेलवे स्टेशन दरगाह के पास मृत गोवंश मिलने से हुआ हंगामा

गौ रक्षा दल और हिंदूवादी संगठनों ने जताया विरोध,पुलिस ने कराया पोस्टमार्टम

बढ़ता राजस्थान

बाड़ी (राजू शर्मा)। शहर के रेलवे स्टेशन के पास एक दरगाह की समीप बुधवार की रात कुछ महीने के गोवंश के सड़क पर मृत मिलने से हंगामा खड़ा हो गया। घटना की सूचना पर पहुंचे गौ रक्षा दल के पदाधिकारी के साथ हिंदूवादी संगठनों के दर्जनों युवाओं के मौके पर विरोध प्रदर्शन और नारेबाजी भी की। सूचना पर कोतवाली थाना अधिकारी देवेन्द्र शर्मा और टाउन चौकी प्रभारी श्याम सुंदर शर्मा जाबजे के साथ मौके पर पहुंचे और विरोध प्रदर्शन कर रहे युवाओं से समझांश की। इसके बाद मृत गोवंश को पशु अस्पताल लाया गया। जहां एडिशनल एसपी कमल कुमार जागिड़ की मौजूदगी में पोस्टमार्टम कराया है। घटना को लेकर हिंदूवादी संगठन के वरिष्ठ पदाधिकारी अंजनी पाराशर ने कोतवाली थाने में रिपोर्ट दी है।

हिंदू जागरण मंच की जिला संयोजक अंजनी पाराशर ने बताया कि दरगाह की समीप मिले मृत गोवंश को लेकर आरोप है कि स्थानीय समुदाय विशेष के युवाओं ने दरगाह में घुसने पर गाय माता और गोवंश को लाठी डंडों से पिटाई की है। जिसमें गोवंश की मौत हो गई। इस सूचना पर जब हिंदूवादी संगठनों के पदाधिकारी मौके पर पहुंचे तो आरोपी भाग गए। मामले को लेकर पुलिस प्रशासन को सूचना दी जिन्होंने कार्रवाई का आश्वासन दिया है।

मृत गोवंश का देर रात पशु अस्पताल में पोस्टमार्टम करने के बाद दाह संस्कार किया गया है। हिंदूवादी संगठनों में इस घटना से आक्रोश है।

विधायक डॉ. गर्ग ने रेस्टोरेंट मालिक नारंग के साथ हुई घटना की जिंदा की एसपी से वार्ताकर असामाजिक तत्वों को शीघ्र गिरफ्तार कराने पर दिया जोर

बढ़ता राजस्थान

भरतपुर (घनश्याम अवस्थी)। पिछले दिनों राष्ट्रीय राजमार्ग स्थित आगरा रोड पर संचालित एक रेस्टोरेंट के मालिक पर असामाजिक तत्वों द्वारा जानलेवा हमला करने के मामले में पूर्व मंत्री व भरतपुर विधायक डॉ. सुभाष गर्ग ने पुलिस अधीक्षक दिगंत आनन्द से पत्र एवं दूरभाष के माध्यम से वार्ता कर आरोपियों को शीघ्र गिरफ्तार कर कार्यवाही करने को कहा, साथ ही पीड़ित रेस्टोरेंट मालिक के परिवार व उसके रेस्टोरेंट पर सुरक्षा के इंतजाम करने पर जोर दिया है। विधायक डॉ. गर्ग ने एसपी से वार्ता कर बताया कि पिछले दिनों रेस्टोरेंट मालिक शैलेष नारंग पर कुछ असामाजिक तत्वों ने उनके रेस्टोरेंट पर जाकर उन पर हमला किया और उन्हें बुरी तरह से जखमी कर दिया। घटना को कई दिन बीत गये लेकिन अभी तक असामाजिक तत्व पुलिस की गिरफ्त से बाहर हैं। घटना को लेकर व्यापारियों, दुकानदारों व आमजन में रोष व्याप्त है तथा भय का माहौल बना हुआ है। उन्होंने कहा कि यह घटना निर्दनीय व चिंताजनक है। दुकानदार स्वच्छ वातावरण में कार्य नहीं कर पा रहे हैं। बदमाशों को अभी तक गिरफ्तार नहीं किये जाने से पुलिस की छवि खराब हो रही है। डॉ. गर्ग ने कहा कि पीड़ित रेस्टोरेंट संचालक शैलेष नारंग का परिवार भी डरा हुआ है।

भाजपा ने रथ यात्रा के बनारो जिला एवं विधानसभा संयोजक

भरतपुर (घनश्याम अवस्थी)। राजस्थान सरकार के सफलतम 02 वर्ष पूर्ण होने पर भारतीय जनता पार्टी सुशासन पखवाड़ा कार्यक्रम चलाएगी। जिसमें सरकार की 02 वर्ष की उपलब्धियों का बखान करने के लिए सम्पूर्ण राजस्थान में रथयात्रा निकाली जा रही है। जिसके तहत भरतपुर जिले में भगवान दास शर्मा को जिला संयोजक नियुक्त किया गया है। इसके अतिरिक्त जगत सिंह गुजर, हेमन्त अग्रवाल और देवेन्द्र चामड को जिला सह संयोजक नियुक्त किया है। जिसकी तैयारियों हेतु जिलाध्यक्ष शिवानी दायमा ने विधानसभा वार जिम्मेदारी सौंपी है। जिसमें भरतपुर विधानसभा के संयोजक श्याम सुन्दर गोड तथा सहसंयोजक नरेन्द्र सिंघेल एवं मुकेश बिलौठी, डींग-कुम्हर में संयोजक जगदीश अजान तथा सह संयोजक लक्ष्मीकान्त शर्मा एवं रमन धाकड़, कामां में संयोजक अलि हुसैन तथा सहसंयोजक रवि तिवारी एवं याकूब खान, नगर में संयोजक सतीश बंसल तथा सहसंयोजक मोहित नरूका एवं लखपत गुजर, नदबई में संयोजक रज्जन सिंह तथा सहसंयोजक दिनेश भातरा एवं देवेन्द्र धानौता, वैर में संयोजक रामदयाल धाकड़ तथा सहसंयोजक गंभीर सिंह एवं लोकेश अग्रवाल, बयाना में संयोजक धर्मासिंह चौधरी एवं सहसंयोजक राजेन्द्र पटेल एवं संतोष तिवारी बनाये गये।

जिला प्रभारी मंत्री जवाहर सिंह बेढ़म की अध्यक्षता में प्रेस वार्ता आयोजित राज्य सरकार के दो वर्ष पूर्ण: योजनाओं के प्रभावी क्रियान्वयन से जिले में विकास की नई गति

बढ़ता राजस्थान

धौलपुर (राजू शर्मा)। राज्य सरकार के दो वर्ष पूर्ण होने के उपलक्ष्य में जिला मुख्यालय पर आयोजित प्रेस वार्ता के दौरान जिला प्रभारी मंत्री जवाहर सिंह बेढ़म ने बताया कि मुख्यमंत्री भजनलाल शर्मा के नेतृत्व में प्रदेश ने जनकल्याणकारी योजनाओं, सामाजिक उत्थान और ग्रामीण विकास के क्षेत्र में उल्लेखनीय उपलब्धियां दर्ज की हैं। उन्होंने कहा कि प्रदेश सरकार ने प्रशासनिक समन्वय और विभागीय सहयोग के माध्यम से यह सुनिश्चित किया है कि योजनाओं का लाभ अंतिम व्यक्ति तक पहुंचे।

मंत्री बेढ़म ने बताया कि महिला सशक्तिकरण के क्षेत्र में प्रदेश ने नई मिसाल कायम की है। पीएम मातृ वंदना योजना के तहत 9.92 लाख महिलाओं को सहायता राशि मिली है। वहीं लखपति दीदी योजना से 19.45 लाख महिलाओं को प्रशिक्षण एवं 12.06 लाख महिलाओं को आर्थिक रूप से सशक्त बनाने में सफलता मिली है। निवेश को बढ़ावा देने के उद्देश्य से आयोजित राइजिंग राजस्थान इन्वेस्टमेंट समिट से करोड़ों रुपये का निवेश जमीन पर उतर चुका है तथा 2.61 लाख करोड़ रुपये के एमओयू पर हस्ताक्षर हुए हैं, जिससे उद्योग व रोजगार के नए अवसर सृजित

पानी का हो समुचित प्रबंध - रामकिशन भुसावर के बल्लभगढ़ और सलेमपुर कला क्षेत्र को मिले गम्भीर नदी का पानी – इन्दल सिंह



बढ़ता राजस्थान

भरतपुर (घनश्याम अवस्थी)। भरतपुर के पूर्व सांसद और शताब्दी पुरुष पंडित रामकिशन और किसान नेता इन्दल सिंह जाट ने फिर कहा कि भरतपुर जिले में पानी का गम्भीर संकट है , और सरकार को प्राथमिकता से इसे समाप्त करना चाहिये। पूर्व सांसद पंडित रामकिशन और किसान नेता इन्दल सिंह जाट ने एक वयान जारी करते हुए कहा कि ऐसा लगता है कि सरकारों की पहली प्राथमिकता पानी नहीं है यहाँ भरतपुर जिले में पानी का प्रबंध हो सकता है लेकिन यह मुद्दा प्राथमिकता में हो जब ना पानी के सवालों पर तो लगभग सभी राजनेताओं ने चुप्पी साध रखी है जबकि पानी के मामलों में तो कर्नाड़ राजनीति नहीं होनी चाहिये । उन्होंने अपने बयान में कहा है कि गम्भीर नदी पर भी बाँध या ऐनिकट बना चाहिये ये पानी भी बेकार बहकर उत्तर प्रदेश की सीमा में चला जाता है श सरकार को यहाँ के सिंचाई तंत्र को विकसित करके गम्भीर और पौचना बाँध के पानी का पूरा उपयोग करना चाहिये । उन्होंने सरकार से माँग करते हुए कहा कि बयाना के ग्राम कलसाड़ा के आस पास गम्भीर नदी पर बड़ा बाँध या ऐनिकट बना चाहिये ताकि वैर श् भुसावर श् बयाना श् महुआ क्षेत्र के तमाम गाँवों में सिंचाई और पीने के पानी का इंतजाम हो सके । बल्लभगढ़ और सलेमपुर कला क्षेत्र में कई दर्जन गाँवों में पानी का कोई प्रबंध नहीं है , खेती का बड़ा हिस्सा बंजर पड़ा रह जाता है ।

उन्होंने कहा कि यमुना का पानी भी भरतपुर तहसील के ग्राम सूती , फुलवाड़ा श् नाला परशुराम श् इकरन श् पीपला तक पहुँचना चाहिये । यमुना जल समझौते के मुताविक सरकार को द्वितिय चरण का पानी भी लेना चाहिये जिस पानी से डींग और भरतपुर जिलों के अनेक गाँवों और किसानों को लाभ हो सकता है । उन्होंने कहा कि इस सम्बंध मे जल्द ही राज्य के मुख्य मंत्री भजनलाल शर्मा को भी पत्र लिख कर भेजेगे ।

जिला कलक्टर ने किया जिला अस्पताल का निरीक्षण सफाई व्यवस्था दुरुस्त करने के लिए निर्देश



बढ़ता राजस्थान

धौलपुर (राजू शर्मा)। जिला कलक्टर श्रीनिधि बीठी ने बुधवार शाम जिला अस्पताल धौलपुर का औचक निरीक्षण कर, ओपीडी, इमरजेंसी, सफाई व्यवस्था, दवा वितरण केंद्र का जायजा लिया। जिला कलक्टर ने इमरजेंसी वार्ड का निरीक्षण कर मरीजों को उपलब्ध उपचार, दवा उपलब्धता और स्टॉफ की उपस्थिति की जानकारी ली। उन्होंने मरीजों से संवाद कर उनकी समस्याएं सुनीं एवं सेवाओं की गुणवत्ता पर सीधा फीडबैक प्राप्त किया।

इसके बाद उन्होंने जनरल वार्ड, सर्जरी वार्ड और दवा वितरण केंद्र का निरीक्षण किया, जहां उन्होंने साफ-सफाई, व्यवस्था और मरीज सुविधा में सुधार के लिए तत्काल कार्रवाई के निर्देश दिए। वार्डों और गलियारों की स्थिति का निरीक्षण करते हुए उन्होंने कहा कि अस्पताल की पहचान उसकी स्वच्छता से होती है, इसलिए किसी भी प्रकार की गंदगी या अव्यवस्था स्वीकार्य नहीं है। इस दौरान पीएमओ डॉ.समरवीर सिंह ने बड़े परिसर की सफाई व्यवस्था को अधिक प्रभावी बनाने के लिए मशीन आधारित सफाई मॉडल लागू करने का सुझाव दिया। निरीक्षण के दौरान जिला कलक्टर ने अस्पताल प्रशासन को स्टॉफ की समय पालन सुनिश्चित करने, दवाओं की पर्याप्त उपलब्धता बनाए रखने, सफाई एवं बायोमैडिकल वेस्ट मैनेजमेंट की नियमित निगरानी करने, साथ ही मरीजों की शिकायतों का त्वरित



होंगे। ग्रामीण डिजिटल सुविधा को बढ़ाने के लिए अटल ज्ञान केंद्रों की स्थापना की जा रही है। इन केंद्रों में ई-लाइब्रेरी, इंटरनेट, कंप्यूटर सुविधा तथा प्रतियोगी परीक्षाओं की तैयारी के लिए विशेष व्यवस्थाएं होंगी।

पहले चरण में 1,274 केंद्रों को चिन्हित कर स्वीकृति जारी कर दी गई है। जल जीवन मिशन के तहत 13 लाख से अधिक घरों में स्वच्छ पेयजल के कनेक्शन दिए गए हैं जिन पर 10,482 करोड़ रुपये व्यय किए

विकसित भारत की अवधारणा भारत केंद्रित वैश्विक दृष्टिकोण विषय पर द्विदिवसीय अंतरराष्ट्रीय सम्मेलन का आयोजन आगाज केंद्रित वैश्विक दृष्टिकोण विषय पर द्विदिवसीय अंतरराष्ट्रीय सम्मेलन उद्घाटन आज

बढ़ता राजस्थान

भरतपुर (घनश्याम अवस्थी)। महारानी श्री जया राजकीय स्नातकोत्तर महाविद्यालय में आयोजित अंतर्राष्ट्रीय सम्मेलन के सफल संचालन के संदर्भ में गुरुवार को प्रेस को सम्बोधित किया गया। अखिल भारतीय राष्ट्रीय शैक्षिक महासंघ एवं महारानी श्री जया राजकीय स्नातकोत्तर महाविद्यालय के संयुक्त तत्वावधान में उक्त द्विदिवसीय अंतर्राष्ट्रीय सम्मेलन का आयोजन किया जा रहा है। इस कार्यक्रम के उद्घाटन समारोह एवं विभिन्न सत्रों में प्रमुख वक्ताओं, विषय-विशेषज्ञों एवं शोधार्थियों से विकसित भारत की अवधारणा भारत केंद्रित वैश्विक दृष्टिकोण विषय पर उनके दृष्टिकोण को समझने का प्रयास किया जाएगा। इसमें भारत के विकास में अवरोधक तत्वों को समझते हुए इनके निस्तारण हेतु विषय-विशेषज्ञों से प्राप्त बेहतर सुझावों पर रिपोर्ट तैयार करके राजस्थान सरकार और भारत सरकार को क्रियान्वयन के सुझाव हेतु प्रेषित की जाएगी। इस कार्यक्रम को सुचारू रूप से संपन्न करने हेतु कार्यक्रम की अध्यक्षता करते हुए प्राचार्य प्रो.डॉ. सुनीता पांडे ने कहा कि आयोजन की समस्त तैयारी पूरी कर ली गई है। इस कार्यक्रम का उद्घाटन 12 दिसंबर शनिवार को प्रातः 11 बजे यूआईटी



ऑडिटोरियम में होगा। इस कार्यक्रम में राष्ट्रीय एवं अंतर्राष्ट्रीय स्तर के विभिन्न विषय विशेषज्ञ प्रतिभागी होंगे जो अपना पत्र-वाचन ऑनलाइन एवं ऑफ्लाइन - हाईब्रिड मोड पर करेंगे। इस बैठक में कॉन्ग्रेस के संयोजक प्रो. डॉ. योगेंद्र भानु ने बताया कि कार्यक्रम के मुख्य अतिथि जल संसाधन केबिनेट मंत्री सुरेश रावत, अखिल भारतीय राष्ट्रीय शैक्षिक महासंघ के राष्ट्रीय अध्यक्ष प्रो. डॉ. नारायण लाल गुप्ता, विशिष्ट अतिथि प्रोफेसर डॉ. त्रिभुवन शर्मा, कुलगुरु, महाराजा सूरजमल बृज विश्वविद्यालय

एवं कार्यक्रम की अध्यक्षता अखिल भारतीय राष्ट्रीय शैक्षिक महासंघ के राष्ट्रीय संगठन मंत्री माननीय महेंद्र कपूर करेंगे। इस बैठक में मीडिया कमेटी के संयोजक प्रो. डॉ. राम किशोर उपाध्याय एवं सह-संयोजक प्रो. डॉ. अशोक कुमार गुप्ता तथा सदस्य डॉ. कुसुमलता, डॉ. डिंपल जायसवाल, डॉ. रमेशी मोना, डॉ. योगेश कुमार मधुकर, विष्णु चन्द गोड, पुष्पेन्द्र पाराशर एवं अन्य सदस्य डॉ. सुनयना सिंह, डॉ. महेन्द्र सिंह लोधा, डॉ. दीपिका, डॉ. शाशिकांत भारद्वाज आदि संकाय सदस्य उपस्थित रहे।

15 दिन में ईओ का चार्ज तीसरे अधिकारी को,अब अमिताभ बच्चन संभालेंगे जिम्मेदारी,आदेश मिलते ही संभाला पद, शहर के निकले निरीक्षण पर

बढ़ता राजस्थान

बाड़ी (राजू शर्मा)। शहर की नगर पालिका के अधिशासी अधिकारी का पद अब उपकोष कार्यालय के सहायक लेखा अधिकारी अमिताभ बच्चन को सौंप आ गया है। 15 दिन में ईओ के पद पर यह तीसरी अधिकारी की नियुक्ति हुई है। स्वायत्त शासन विभाग जयपुर के निदेशक जुईकर प्रतीक चंद्रशेखर ने यह आदेश जारी किए हैं।

ऐसे में सहायक लेखा अधिकारी अमिताभ बच्चन ने आज आदेश के साथ ही ईओ के पद पर ज्वाइन कर लिया और ज्वाइन करते ही नगर पालिका के कर्मचारियों के साथ फील्ड में उतर गए। उन्होंने सबसे पहले चंद्रशेखर आजाद गेट पहुंचे वहां लगने वाली टेल-ढकल को हटाया और दुर्घटना के अंदेशो को देखते हुए उन्हें एक साइड लगाने के आदेश दिए साथ में रोडवेज बस स्टैंड और शहर के अन्य स्थानों का भी निरीक्षण किया।

नगर पालिका कार्यालय में कार्य ग्रहण करने के दौरान अमिताभ बच्चन ने बताया कि उनको जो जिम्मेदारी सौंपी गई है। उसको लेकर उनका प्रयास रहेगा कि नगर पालिका से जुड़े सभी कार्यों को किया जाए,जिसमे प्राथमिकता आम जनता से जुड़े कार्यों को दी जाएगी साथ में नगर की साफ सफाई अच्छी हो और नगर के विकास कार्य मूर्त रूप ले सके। इसको लेकर पूरी योजना के साथ कार्य किया जाएगा।

गौरतलब है कि नगर पालिका में अधिशासी अधिकारी श्याम बिहारी गोयल को कार्य में अनियमितता के चलते विभाग ने



एपीओ कर दिया था। उसके बाद 15 दिन तक किसी भी अधिकारी की नियुक्ति नहीं हुई। बाद में धौलपुर कलेक्टर श्री निधि बीठी ने पहले नायब तहसीलदार उत्तमचंद बंसल को नगर पालिका के अतिरिक्त चार्ज के आदेश दिए। जिनको उसी दिन बदलते हुए तहसीलदार मुकेश कुमार मीणा

को अधिशासी अधिकारी का अतिरिक्त चार्ज सोपा गया था। अब स्वास्थ्य शासन विभाग के निदेशक ने सहायक लेखा अधिकारी अमिताभ बच्चन को यह जिम्मेदारी सौंपी है। इससे पूर्व अमिताभ बच्चन नगर पालिका में वित्तीय लेखाधिकारी का कार्य कर चुके हैं।

नवनियुक्त जिलाध्यक्ष, महासचिव का किया स्वागत सम्मान समाज की मजबूती से हर समस्या का हल कर सफलता होती है प्राप्त - मोर्य

बढ़ता राजस्थान

भरतपुर (घनश्याम अवस्थी)। संगठन में ही शक्ति है समाज की मजबूती से हर समस्या का हल कर सफलता प्राप्त हो सकती है। उक्त उद्बोधन भरतपुर बार एसोसिएशन के महासचिव पद पर निर्वाचित निर्वाचित हुए याददाम मोर्य एडवोकेट ने स्वागत समारोह कार्यक्रम अम्बेडकर भवन परटपरा मोहल्ला पर जिला जाटव महासभा समिति द्वारा सम्मान समारोह में व्यक्त किये।

जाटव महासभा के द्वारा इस अवसर पर श्रीमति श्वेता यादव एडवोकेट जिला डींग महिला मोर्चा अध्यक्ष के नियुक्त होने तथा मुकेश पप्पू के भरतपुर जिला अनुसूचित जाति मोर्चा के जिलाध्यक्ष नियुक्त होने पर सम्मान समारोह में स्वागत किया गया ।

उपस्थित अतिथियों ने माला, साफ एवं पटिका भेंटकर स्वागत



किया गया। सम्मान समारोह का शुभारम्भ भारतीय संविधान निर्माता डॉ. भीमराव अम्बेडकर की प्रतिमा पर माल्यार्पण कर भीम वंदना से शुभारम्भ किया गया। इस अवसर पर याददाम मोर्य एडवोकेट, श्रीमति श्वेता यादव एडवोकेट, मुकेश पप्पू को उपस्थित लोगों ने मिठाई खिलाकर सम्मान किया। उन्होंने किये गये

सम्मान के अवसर पर कहा कि हम समाज के व गरीब मजदूर, किसान सभी वर्ग के कल्याण के लिए समर्पित रहेंगे। जब भी महासभा हमें आमंत्रित करेगी हम हाजिर रहेंगे।

सम्मान समारोह में दीपक शर्मा एडवोकेट, देवेन्द्रपाल एडवोकेट, धर्मेन्द्र सिंह एडवोकेट, फूलसिंह पूर्व पाषंद, जिला जाटव

महासभा समिति के अध्यक्ष धर्मासिंह फौजी, अजय सिंह एडवोकेट, मदनलाल मुंशी, जगो वैध, रतनसिंह फौजी, दुलीचंद, गौरव, अजय केन, राहुल कुमार, प्रदीप कुमार, अमित कुमार, अजय कुमार, रूपेश सिंह, सोनू, धर्मासिंह, मानसिंह आदि लोग उपस्थित रहे। संचालन देवेन्द्रपाल सिंह एडवोकेट ने किया।

प्रशासक पंचायत समिति कपासन ने कार्यभार ग्रहण किया

बढ़ता राजस्थान

कपासन (सुनील कुमार डभाड़ीया)। राज्य सरकार की अधिसूचना एवं जिला कलक्टर चित्तौड़गढ़ आलोक रंजन की अनुपालना में अद्योहस्ताक्षरकर्ता उपखंड अधिकारी कपासन राजेश सुवालका द्वारा प्रशासक पंचायत समिति कपासन का कार्यभार गुरुवार को मध्यान्ह पूर्व ग्रहण किया गया।इस दौरान पंचायत समिति कपासन के अधिकारी एवं कार्मिकों द्वारा उपखंड अधिकारी कपासन एवं प्रशासक पंचायत समिति कपासन राजेश सुवालका का माल्यार्पण एवं उपरना ओढ़ाकर स्वागत अभिनंदन किया गया। इस अवसर पर तहसीलदार कपासन नासिर बेग, विकास अधिकारी मुकेश पोरवाल,पंचायत समिति कपासन सहायक प्रशासनिक अधिकारी कैलाशचंद्र गर्ग,सहायक लेखाधिकारी जितेंद्र मीणा आदि अधिकारी एवं कार्मिक उपस्थित रहे।

सड़क सुरक्षा है जीवन रक्षा ब्यावर में जागरूकता अभियान की जोरदार शुरुआत



बढ़ता राजस्थान

ब्यावर (अनिल सिखवाल)। राजस्थान सरकार के 02 वर्ष पूर्ण होने के उपलक्ष्य में जिला परिवहन एवं सड़क सुरक्षा अधिकारी कार्यालय, ब्यावर द्वारा 11 दिसंबर 2025 से 25 दिसंबर 2025 तक सड़क सुरक्षा अभियान की शुरुआत की गई। अभियान का शुभारंभ गुरुवार को जिला परिवहन अधिकारी भागचन्द नवल के नेतृत्व में किया गया अभियान में कार्यालय परिसर में उपस्थित आमजन एवं वाहन चालकों को सड़क सुरक्षा नियमों के पालन के लिए जागरूक किया गया। इस दौरान हेलेमेट/सीट बेल्ट नहीं पहनने वाले चालकों को समझाइश दी गई तथा यातायात नियमों की जानकारी प्रदान की गई। कार्यक्रम में विशेष रूप से कार्यालय में आने वाले आगंतुकों को यातायात सुरक्षा नियमों का पालन करने की शपथ दिलाई गई। वहीं स्वच्छ एवं अनुशासित यातायात के लिए जनभागीदारी बढ़ाने पर भी जोर दिया गया अभियान के अंतर्गत कर्मचारियों व नागरिकों ने हाथों में प्लेकार्ड लेकर सड़क सुरक्षा संदेश दिए। में जिला परिवहन अधिकारी नवत ने कहा कि हर नागरिक की जिम्मेदारी है कि वह ट्रैफिक नियमों का पालन कर स्वयं व दूसरों की जीवन रक्षा करें।

नन्हे बच्चों की विधायक दौड़ प्रतियोगिता 14 दिसंबर को, गर्ल्स कॉलेज में रनिंग ट्रैक का होगा उद्घाटन

बढ़ता राजस्थान

भीलवाड़ा,(अमित शर्मा)। शहर के नन्हे-मुन्ने बच्चों में खेल के प्रति रुचि और उत्साह बढ़ाने के उद्देश्य से विधायक अशोक कोठारी की पहल पर 14 दिसंबर, रविवार को विशेष दौड़ प्रतियोगिता आयोजित की जाएगी। यह आयोजन शास्त्री नगर स्थित एसएमएम गर्ल्स कॉलेज के खेल मैदान पर होगा, जहाँ इसी अवसर पर कॉलेज में 200 मीटर रनिंग ट्रैक का भी शुभारंभ किया जाएगा। प्रतियोगिता में 3 से 13 वर्ष आयु वर्ग के बालक-बालिकाएं भाग ले सकेंगी। आयोजन दोपहर 1 बजे से शाम 5 बजे तक चलेगा। सभी प्रतिभागियों का पंजीयन प्रतियोगिता के दिन ही दोपहर 12 बजे से 1 बजे के बीच स्थल पर किया जाएगा। विजेता खिलाड़ियों को ट्रॉफी और मेडल प्रदान कर सम्मानित किया जाएगा। संयोजक विवेक निरमावत और अजीत जैन ने बताया कि यह प्रतियोगिता विधायक खेल विकास योजना के तहत आयोजित की जा रही है, जिसका मुख्य उद्देश्य बच्चों में खेल भावना विकसित करना है। एसएमएम गर्ल्स कॉलेज की प्रिंसिपल सावन जांगिड़ ने बताया कि नए 200 मीटर रनिंग ट्रैक के उद्घाटन से छात्रों को बेहतर खेल सुविधाएं उपलब्ध होंगी। प्रतियोगिता से जुड़ी जानकारी के लिए संयोजक अजीत जैन से मोबाइल नंबर 99282-00577 पर संपर्क किया जा सकता है।

वाणी का प्रभाव और महत्व

बताया आशा दीदी ने



बढ़ता राजस्थान

चित्तौड़गढ़ (संजय खाबिया)। ब्रह्माकुमारी सेवा केंद्र पर आशा दीदी ने वाणी का महत्व बताते हुए कहा कि वास्तव में, शब्दों का बहुत प्रभाव होता है, ये न केवल हमारे खुद के जीवन को प्रभावित करते हैं, बल्कि दूसरों पर भी गहरा असर डालते हैं। जैसे कि आप ने उल्लेख किया कि हम जो बोलते हैं, वह एक प्रकार की ऊर्जा होती है, जो हमसे निकलकर ब्रह्मांड में फैल जाती है और लौटकर हमारे पास आती है। यह विचार बहुत गहरा है, और यह सनातन धर्म और कई अन्य आध्यात्मिक परंपराओं में भी सत्य माना जाता है। आशा दीदी ने कहा कि अच्छे शब्द बोलने से सकारात्मक ऊर्जा उत्पन्न होती है, और जब हम दूसरों के बारे में अच्छा बोलते हैं, तो वह न केवल उनके जीवन को छूता है, बल्कि हमारे अपने मन पर भी अच्छे प्रभाव डालता है। शब्दों के द्वारा किसी का दिल दुखाना, उसे हतोत्साहित करना या अपमानित करना, हमें मानसिक और आत्मिक दृष्टि से भी नुकसान पहुंचा सकता है। इससे न केवल हमारी मानसिक स्थिति प्रभावित होती है, बल्कि यह हमारे रिश्तों में भी दरार डाल सकता है। अनिता दीदी ने कहा कि राजयोगिनी आशा दीदी की बातों में यह शिक्षा है कि हमें अपने बोलने के तरीके पर ध्यान देना चाहिए। खासकर यह कि क्या हमारे शब्द किसी के दिल को चोट पहुंचाने के बजाय उसे प्रेरित या आराम देने वाले हैं। जैसे आपने कहा, अच्छे और मधुर शब्दों से सकारात्मक ऊर्जा का संचार होता है, जो अंततः हमारे जीवन में समृद्धि और शांति लाती है। आपके विचारों से यह भी स्पष्ट होता है कि हमारे शब्दों में सृजन और विनाश की शक्ति होती है, और यह हमारे ऊपर निर्भर करता है कि हम किस दिशा में उन्हें उपयोग करें। क्या आपको लगता है कि सकारात्मक शब्दों का असर हमारे मानसिक स्वास्थ्य पर भी होता है।

बढ़ता प्रादेशिक

बिछड़ली तालाब: नेता आते-जाते रहे, तालाब इंतज़ार करता रहा ‘कभी पक्षियों का बसेरा, आज जलकुंभी का डेरा,नवगठित जिले का सबसे पुराना ‘अनदेखा पर्यटन स्थल’

बढ़ता राजस्थान

ब्यावर (अनिल सिखवाल)। ब्यावर का बिछड़ली तालाबजु एक समय था जब यह तालाब नहीं, बल्कि पशु-पक्षियों का उत्सव स्थल हुआ करता था। पानी की लहरों पर तैरते बगुले, पेड़ों पर उठरते पंछी और किनारों पर चरते मवेशी सबका घर, सबकी आस्था लेकिन समय बीता, तालाब सिकुड़ा, और नेताजी का ध्यान भी उसी गति से सिमट गया।ब्यावर भले ही नवगठित जिला बन गया हो, पर बिछड़ली तालाब आज भी वही पुरानी कहानी दोहराता है हम तो अपने किस्मत के भरोसे हैं। सबसे हैरानी की बात ये है कि जिले में नए-नए अधिकारी आते हैं, नए-नए कलेक्टर की पोस्टिंग होती है, बड़े-बड़े फैसले होते हैं पर बिछड़ली तालाब के पास से शायद वे किसी अदृश्य रास्ते से निकल जाते हैं, क्योंकि आज तक किसी भी अधिकारी की नजर इस तालाब की दुर्दशा पर नहीं पड़ी। समय की धूल और प्रशासन की लापरवाही ने इस तालाब की चमक ऐसे लील



किनारे की हालत श्रद्धा की आड़ में गंदगी

तस्वीर में तालाब के किनारे बिखरे लाल कपड़े, नारियल, रस्सियाँ, प्लास्टिक, टूटी पूजा सामग्री और कूड़ाज्मानो तालाब अपना दर्द कह रहा हो आस्था आपकी है, कचरा क्यों मेरा? पत्थर की दीवार पर पड़े ये अवशेष ऐसे दिखते हैं जैसे तालाब आखिरी बार किसी के सामने अपनी हालत रख रहा हो, शायद उम्मीद में कि कोई नेता, अधिकारी या नगर परिषद वाला उसकी पीड़ा समझ ले।

ली जैसे गर्मियों में धूप किसी छोटी पोखर की नमी सोख लेती है ब्यावर भले ही नवगठित जिला बन चुका

हो, लेकिन नेताओं का ध्यान अभी भी तालाब की तरह ही विलुप्त है। अब तस्वीरें खुद कहानी सुना रही हैं



प्रशासन की गहरी नींद, नेताओं की नींद भी अजीब है

तालाब में पानी बचे न बचे, उनकी नींद सुरक्षित रहती है सूखे मौसम में तालाब कराहता है,लेकिन प्रशासन अपने कान बंद कर लेता है बारिश में फोटो खिंचवाने ज़रूर आ जाते हैं,मानो तालाब कोई फोटो स्टूडियो हो और नेता मॉडल बनकर आए हों।

सवाल वही जवाब कोई नहीं

जलकुंभी से भरा तालाब, सतह के नीचे मरता पानी, और किनारे पर बिखरी बेबसीज्ये तस्वीरें चीख-चीख कर पूछ रही हैं क्या बिछड़ली तालाब को वाकई बिछड़ना ही पड़ेगा? कभी पर्यटन स्थल बनने का सपना देखने वाला यह तालाब आज खुद अपने अस्तित्व के लिए तरस रहा है और शहर पूछ रहा है आखिर नेता, प्रशासन और नगर परिषद का ध्यान कब इस हरित-शव पर जाएगा?

डोरिया गांव में मटन शॉप बंद कराने का विवाद गहराया धार्मिक मुद्दे की आड़ में रोज़गार पर संकट का आरोप

बढ़ता राजस्थान

निंबाहेड़ा (प्रकाश खत्री)। तहसील क्षेत्र के ग्राम डोरिया में अमरचंद खटौटी की मटन शॉप को बंद कराने को लेकर विवाद गहराता जा रहा है। अमरचंद का आरोप है कि गांव के कुछ लोगों द्वारा मुफ्त में नॉनवेज न देने पर उसे धमकाया गया और दुकान बंद कराने की कोशिशें की जा रही हैं। अमरचंद के अनुसार, नॉनवेज मुफ्त में न मिलने से नाराज लोगों ने उसकी दुकान के सामने हनुमान जी की मूर्ति रखकर चबूतरा बना दिया, ताकि धार्मिक आधार बनाकर दुकान बंद कराई जा सके। उन्होंने बताया कि पहले डराने-धमकाने की कोशिश की गई, लेकिन विरोध न झुकने पर धार्मिक स्थल बनाना शुरू कर दिया गया। पीड़ित पक्ष का कहना है कि इस पूरे प्रकरण की शिकायत पुलिस



और प्रशासन के उच्चाधिकारियों को पहले और बाद के फोटो सहित दी गई, लेकिन कोई ठोस कार्रवाई नहीं हुई। अमरचंद का आरोप है कि दोनों प्रमुख राजनीतिक दलों से जुड़े कुछ स्थानीय नेताओं के दबाव में पुलिस-प्रशासन निष्क्रिय बना रहा और उस पर समझौता कर मुफ्त में नॉनवेज देने का दबाव बनाया गया। पीड़ित परिवार ने

प्रधानमंत्री, मुख्यमंत्री, राष्ट्रपति, जिला कलेक्टर, एसपी चित्तौड़गढ़, आईजी उदयपुर, डीजी जयपुर सहित अन्य अधिकारियों को ज्ञापन भी सौंपे, लेकिन परिणाम शून्य रहा। अमरचंद का कहना है कि प्रशासन की उदासीनता से धार्मिक आधार पर किसी की रोज़ी-रोटी छीनने का प्रयास किया जा रहा है, जबकि कानून-

व्यवस्था बनाए रखना प्रशासन की जिम्मेदारी है। अमरचंद अब इस मामले में राजस्थान उच्च न्यायालय में याचिका दायर कर जिला कलेक्टर, एसपी चित्तौड़गढ़, डीजी पुलिस, राजस्थान सरकार के मुख्य सचिव सहित अन्य अधिकारियों को पक्षकार बनाकर न्यायिक राहत मांगने की तैयारी कर रहा है।

भाई की जमीन की फर्जी पावर ऑफ अटॉर्नी बनाकर बेचने वाला शातिर ठग गिरफ्तार, धोखाधड़ी के 10 मामलों में था वांछित

बढ़ता राजस्थान

भीलवाड़ा,(अमित शर्मा)। कोतवाली पुलिस ने जमीन की फर्जी पावर ऑफ अटॉर्नी तैयार कर धोखे से बेचने और जिले के विभिन्न थानों में दर्ज 10 धोखाधड़ी के प्रकरणों में वांछित शातिर आरोपी सावरमल शर्मा को गिरफ्तार कर बड़ी सफलता हासिल की है। यह कार्रवाई पुलिस अधीक्षक धर्मेन्द्र सिंह के निर्देशन में विशेष टीम गठित कर की गई। प्रकरण में शिकायतकर्ता ओमप्रकाश शर्मा, निवासी पनोतिया हाल चौनई तमिलनाडु, ने 27 अक्टूबर 2025 को पुलिस अधीक्षक कार्यालय में रिपोर्ट दर्ज



कराई थी। रिपोर्ट में बताया गया कि ग्राम पांसल स्थित उसके भाई

द्वारा खरीदी गई भूमि को आरोपी सावरमल शर्मा, जो रिश्तेदार भी है, नगर निगम में नामांतरण कार्य के बहाने आधार कार्ड, पैन कार्ड और अन्य दस्तावेजों पर हस्ताक्षर करवाकर अपनी पत्नी के नाम करवा लिया। इस धोखाधड़ी पर प्रकरण संख्या 313/2025 धारा 316(2), 318(4) बीएनएस में मामला दर्ज किया गया। मामले की गंभीरता को देखते हुए पुलिस अधीक्षक के निर्देशानुसार अतिरिक्त पुलिस अधीक्षक पारस मल आरपीएस के नेतृत्व में तथा शहर वृत्ताधिकारी सज्जन सिंह राठौड़ के सुपरविजन में आरोपी की गिरफ्तारी के लिए विशेष टीम

बनाई गई। टीम ने सतत प्रयास, आसूचना और संभावित ठिकानों पर दबिश देकर आरोपी सावरमल को गिरफ्तार कर लिया। आरोपी के खिलाफ जिले के कई थानों में धोखाधड़ी के 10 प्रकरण पहले से दर्ज हैं, जिससे उसकी शातिर अपराध प्रवृत्ति उजागर होती है। गिरफ्तारी करने वाली टीम में कोतवाली थानाधिकारी शिवराज गुर्जर, उपनिरीक्षक मदन लाल खटौती, साइबर सेल प्रभारी आशीष कुमार, तथा कांस्टेबल मुकेश कुमार और तारा चंद शामिल रहे। पुलिस की इस कार्रवाई की शहर में व्यापक सराहना हो रही है।

उपखंड अधिकारी कपासन राजेश सुवालका की अध्यक्षता में आयोजित राजनैतिक दलों के प्रतिनिधियों की बैठक

बढ़ता राजस्थान

कपासन (नि.स.)। उपखण्ड कार्यालय कपासन में ईआरओ एवं उपखण्ड अधिकारी राजेश सुवालका की अध्यक्षता में गुरुवार को बैठक का आयोजन किया गया। जिसमें राजनैतिक दल भारतीय जनता पार्टी की ओर से बीएलए-1 विधायक कपासन अर्जुनलाल जीनगर,भारतीय राष्ट्रीय कांग्रेस पार्टी की ओर से बीएलए-1 अतुल शर्मा के प्रतिनिधि पंचायत समिति कपासन प्रधान भैरूचाल चौधरी,ललित बोरीवाल उपस्थित रहे।साथ ही बैठक में तहसीलदार मोहम्मद नासिर बेग,ईआरओ कपासन नंदलाल टेलर,विकास बारेगामा,प्रमोद मोदी आदि उपस्थित रहे। बैठक में अवगत कराया कि भारत निर्वाचन आयोग



नई दिल्ली के अनुसार अर्हता दिनांक 1 जनवरी 2026 के संदर्भ में वर्तमान में संचालित विशेष गहन पुनरीक्षण 2026 कार्यक्रम के अन्तर्गत विधानसभा निर्वाचन क्षेत्र 167 के समस्त 308 मतदान

केंद्रों पर निर्वाचक नामावली में सम्मिलित 2,73,834 निर्वाचकों को परिगणना प्रपत्र उपलब्ध कराया तथा निर्वाचकों से भरे हुवे परिगणना प्रपत्र प्राप्त किये गये। दिनांक 11 दिसंबर 2025

तक कुल 2,73,834 भरे हुवे परिगणना प्रपत्र प्राप्त हुवे।विशेष गहन पुनरीक्षण 2026 के अन्तर्गत बीएलओ,बीएलओ सुपरवाइजर एवं प्रशासनिक तंत्र से जुड़े अन्य सहयोगी कार्मिकों द्वारा

क्षेत्र भ्रमण एवं घर-घर जाकर निर्वाचकों का सत्यापन किया गया है।परिगणना प्रपत्र संग्रहण के क्रम में विधानसभा कपासन के कुल 2,73,834 निर्वाचकों में से 19637 निर्वाचकों के परिगणना प्रपत्र प्राप्त नहीं हुवे हैं।जिनमें अनुपस्थित निर्वाचकों की संख्या 478,स्थानान्तरित निर्वाचकों की संख्या 13,175,मृत निर्वाचकों की संख्या 5087,दोहरी प्रविष्टि वाले निर्वाचकों की संख्या 875 एवं अन्य कारणों से अप्राप्त परिगणना प्रपत्रों की संख्या 22 पायी गयी। उक्त अप्राप्त परिगणना प्रपत्र वाले निर्वाचकों की सूचियाँ राजनीतिक दलों के प्रतिनिधियों को उपलब्ध कराकर अवगत कराया गया है कि यदि मतदाता परिगणना प्रपत्र भरे जाने से शेष रह गये हैं तो संबंधित

निर्वाचक द्वारा दिनांक 11 दिसंबर 2025 सांय 5 बजे तक संबंधित बीएलओ को अथवा कार्यालय कपासन में परिगणना प्रपत्र भरकर दिया जा सकता है।ताकि प्रारूप मतदाता सूची में उनका नाम सम्मिलित हो सके। साथ ही बैठक में अवगत कराया कि दिनांक 16 दिसंबर 2025 को प्रकाशित प्रारूप निर्वाचक नामावली में जिन पात्र व्यक्तियों के नाम सम्मिलित नहीं हुवे हैं।वे अपना नाम निर्वाचक नामावली में सम्मिलित किये जाने हेतु निर्धारित प्रपत्र-6 मय अनुलग्नक-4 के घोषणा पत्र के साथ दिनांक 15 जनवरी 2026 तक संबंधित बीएलओ को अथवा ऑनलाइन अथवा कार्यालय कपासन में दिये जा सकते हैं।

दिल्ली में अब 11 की जगह 13 जिले होंगे

दिल्ली कैबिनेट ने प्रस्ताव मंजूर किया; लागू करने के लिए एलजी को भेजा जाएगा

बढ़ता राजस्थान

नई दिल्ली। दिल्ली कैबिनेट ने गुरुवार को बड़ा फैसला लेते हुए मौजूदा 11 जिलों को 13 नए जिलों में बदलने का प्रस्ताव पास कर दिया है। इसे लागू करने के लिए लेफ्टिनेंट गवर्नर विनय कुमार सक्सेना को भेजा जाएगा। ये नए जिले एमसीडी के 12 जोन, न्यू दिल्ली म्युनिसिपल काउंसिल (एनडीएमसी) और दिल्ली कैंटोनमेंट बोर्ड के साथ पूरी तरह मेल खाएंगे। इस बदलाव से एसडीएम कार्यालयों की संख्या 33 से बढ़कर 39 हो जाएगी। हर जिले में मिनी सेक्रेटेरिएट बनेगा, जहां ज्यादातर सरकारी सेवाएं एक ही जगह मिलेंगी। सोएम रेखा गुप्ता पहले ही इसकी घोषणा कर चुकी हैं। पहले दिल्ली में 11 राजस्व जिले थे- सेंट्रल, ईस्ट, न्यू दिल्ली, नॉर्थ, नॉर्थ ईस्ट, नॉर्थ वेस्ट, शाहदरा, साउथ, साउथ ईस्ट, साउथ वेस्ट और वेस्ट। लेकिन एमसीडी के 12 जोन और एनडीएमसी-कैंटोनमेंट के अलग इलाके होने से जगहों पर भ्रम और झगड़े होते थे। 2012 में आखिरी बार साउथ-ईस्ट और शाहदरा जिले बने थे।

मोदी के घर पर डिनर पर पहुंचे एनडीए सांसद

20-25 के ग्रुप में बसों से आए; अनुराग ठाकुर ने कहा-अगला डिनर बंगाल जीत के बाद

बढ़ता राजस्थान

नई दिल्ली। प्रधानमंत्री नरेंद्र मोदी के आवास पर गुरुवार शाम 6:30 बजे से एनडीए सांसदों के लिए विशेष डिनर आयोजित हुआ। सभी सांसद 20-25 के ग्रुप में अलग अलग बसों से उनके आवास पहुंचे। करीब दो घंटे चले इस डिनर में कई तरह की डिशेंस परोसी गईं। भाजपा सांसद अनुराग ठाकुर ने कहा अब बंगाल जीत के बाद डिनर होगा। पीएम ने ट्वीटर पर पोस्ट में लिखा एनडीए सांसदों को डिनर पर होस्ट करके बहुत अच्छा लगा। एनडीए परिवार सुशासन, राष्ट्रीय विकास और क्षेत्रीय आकांक्षाओं के प्रति साझा प्रतिबद्धता का प्रतिनिधित्व करता है। उन्होंने कहा कि साथ मिलकर, हम आने वाले सालों में अपने देश की विकास यात्रा को मजबूत करने के लिए काम करते रहेंगे।

भाजपा बोली- ऐसी व्यवस्था की जिससे जाम ना लगे

वहीं भाजपा ने बताया कि ऐसी व्यवस्था की गई थी कि लोक कल्याण मार्ग पर जाम न लगे। राज्यवार रूफिंग से समन्वय आसान हुआ। सांसदों को राज्यवार ग्रुप में बांटा गया था। संबंधित राज्यों के मंत्रियों ने उनके संसद भवन से आवास तक आने और सीटिंग के लिए प्रबंधन किया। सभी टेबल्स पर केंद्र के मंत्री मौजूद रहे। यह डिनर एनडीए सांसदों के बीच एकजुटता दिखाने और संसदीय सत्र से पहले चर्चा के किया गया था।

प्रवासी राजस्थानी दिवस के बाद एक्शन में सरकार

दीया कुमारी बोलीं- राजस्थान में बावड़ियों का होगा संरक्षण, शिल्पग्राम बनेगा लोक कलाओं का नया केंद्र



बढ़ता राजस्थान

जयपुर। प्रवासी राजस्थानी दिवस के आयोजन के बाद अब टूरिज्म डिपार्टमेंट एक्शन मोड पर है। आयोजन के दौरान बुधवार को नई पर्यटन नीति को लॉन्च किया गया था। इसके बाद गुरुवार को शासन सचिवालय में उप मुख्यमंत्री एवं पर्यटन मंत्री दीया कुमारी ने पर्यटन विभाग की समीक्षा बैठक की। बैठक में अतिरिक्त मुख्य सचिव पर्यटन प्रवीण गुप्ता, आयुक्त रुक्मणी रियाड और अन्य वरिष्ठ अधिकारियों की उपस्थिति में विभागीय योजनाओं की प्रगति को तेज गति से आगे बढ़ाने के निर्देश दिए। उन्होंने जवाहर कला केंद्र, जयपुर स्थित शिल्पग्राम को लोक कलाओं और लोक कलाकारों के संरक्षण के प्रमुख केंद्र के रूप में विकसित करने पर भी जोर दिया।

राजस्थान को भारत का अग्रणी पर्यटन राज्य बनाना प्राथमिकता-दीया कुमारी ने कहा कि राजस्थान पर्यटन लगातार नए माइलस्टोन स्थापित कर रहा है और विश्व पर्यटन मानचित्र पर अपनी नई पहचान बना रहा है। पिछले दो सालों में पर्यटन क्षेत्र में मिली अभूतपूर्व सफलता ने राजस्थान को वैश्विक स्तर पर सशक्त उपस्थिति दिलाई है।



आदिवासी सुसाइड केस... पूर्व गृहमंत्री की भूमिका की जांच होगी

सुप्रीम कोर्ट के 48 घंटे में एसआईटी बनाने के आदेश; पत्नी ने लगाए थे प्रताड़ना के आरोप

बढ़ता राजस्थान

भोपाल। सागर के बहुचर्चित निलेश आदिवासी सुसाइड मामले में पूर्व गृहमंत्री भूपेंद्र सिंह की भूमिका की जांच होगी। सुप्रीम कोर्ट ने मध्य प्रदेश के पुलिस महानिदेशक (डीजीपी) कैलाश मकवाना को तीन सदस्यीय विशेष जांच दल (एसआईटी) बनाने के निर्देश दिए हैं। कोर्ट ने कहा है कि मामले की परिस्थितियां निष्पक्ष और स्वतंत्र जांच की मांग करती हैं और स्थानीय पुलिस से ऐसी जांच की अपेक्षा नहीं की जा सकती। कोर्ट ने गुरुवार को निर्देश देते हुए कहा कि दो दिन के भीतर एसआईटी गठित हो। यह एफआईआर 329/2025 और अन्य संबंधित रिकॉर्ड अपने कब्जे में ले। जांच तुरंत शुरू हो और एक माह में पूरी की जाए। निलेश की पत्नी रेवाबाई सहित किसी भी गवाह को प्रभावित न होने दिया जाए। कोर्ट ने विटनेस प्रोटेक्शन लागू करने पर जोर दिया है। साथ ही निलेश के भाई नीरज आदिवासी या परिवार पर किसी भी प्रकार की दमनात्मक कार्रवाई पर रोक लगाई गई है।

एसआईटी में इन्हें शामिल करने के आदेश

सुप्रीम कोर्ट ने कहा है कि एसआईटी का प्रमुख एमपी कैडर के बाहर से आए सीधी भर्ती वाले सीनियर सुपरिटेंडेंट रैंक का आईपीएस अधिकारी होगा। टीम का दूसरा सदस्य युवा आईपीएस अधिकारी हो, जिसकी जड़ें मध्य प्रदेश में न हों। तीसरा सदस्य डिप्टी सुपरिटेंडेंट से ऊपरी रैंक की महिला पुलिस अधिकारी होनी चाहिए। दरअसल, सागर जिले के मालथौन कस्बे में 25 जुलाई को 42 वर्षीय निलेश आदिवासी ने अपने घर में फांसी लगाकर आत्महत्या कर ली थी।

जयपुर में ज्वेलरी शॉप में लूट,कस्टमर बनकर आए बदमाश, गहने उठाकर कार से भागे, ज्वेलर बोनट पर लटका

बढ़ता राजस्थान

जयपुर। जयपुर में सरेआम ज्वेलरी शॉप में लूट की गई। 2 बदमाश कस्टमर बनकर खरीदारी करने आए थे। मौका पाकर ज्वेलरी लेकर फरार हो गए। उनकी कार को ज्वेलर ने रोकने की भी कोशिश की। उनकी गाड़ी के बोनट पर लटक गया। वारदात गुरुवार शाम करीब 6व45 बजे निवारू रोड स्थित रामनरेशपुरी

कॉलोनी (बैंक ऑफ बड़ौदा के सामने) के रतन यश ज्वैलर्स पर हुई है। झोटावाड़ा थाना पुलिस सीसीटीवी फुटेज के आधार पर लुटेरों की तलाश कर रही है। पुलिस ने बताया- झोटावाड़ा के लक्ष्मी नगर निवासी मनोज कुमार सोनी के शॉप में लूट हुई है। दो बदमाश कार से उनकी शॉप के बाहर आए। कार खड़ी कर दोनों बदमाश खरीदारी के बहाने शॉप के अंदर पहुंचे।



रणथम्भौर में 45 मिनट लड़ते रहे मगरमच्छ

तालाब के पानी में पलटी मारी, मिनटों तक बिना हिले पड़े रहे; पर्यटकों की सांसें अटकी

बढ़ता राजस्थान

सवाई माधोपुर। दो मगरमच्छों को आपस में लड़ते देख सफारी पर आए टूरिस्ट की सांसें थम गईं। करीब 45 मिनट तक दोनों एक दूसरे को दांतों से काटते तो कभी जबड़े में पकड़ कर पलटी मारी। कभी लगता एक मर गया लेकिन कुछ सेकंड बाद फिर से

हरकत होती और अपना अगला वार कर देता। ये मगरमच्छों की फाइट सवाई माधोपुर रणथंभौर के पदम तालाब में हुई। इसे सैलानियों ने अपने कैमरे में कैद किया है। इस घटना को विंग कैंट सफारी के निदेशक विजय सिंह मीणा और वेदांता ररुप की प्रिया अग्रवाल ने कैमरे में कैद किया है।

45 मिनट तक लड़ते रहे-वे रणथम्भौर

टाइगर रिजर्व के पदम तालाब के पास पहुंचे थे। यहां उन्हें दो मगरमच्छ आपस में उलझे हुए नजर आए। यहां एक मगरमच्छ ने दूसरे को करीब 45 मिनट तक अपने जबड़ों में जकड़े रखा। एकदूसरे को पछाड़ने के लिए पलटियां मारी। कई मिनट तक ऐसे पड़े रहे जैसे मर गए हो।

इलाके में 475 मगरमच्छ-रणथम्भौर

टाइगर रिजर्व में वाइल्ड लाइफ में टाइगर टेरिटोरियल फाइट, साउथ बीयर फाइट, लेपर्ड फाइट के बाद अब क्रोकोडायल फाइट देखने को मिली है। जिसे देखकर पर्यटक खासे उत्साहित नजर आए हैं। उल्लेखनीय है कि रणथम्भौर टाइगर रिजर्व में मगरमच्छ की संख्या करीब 475 के आस पास है।

राजस्थान में सर्दी तेज हुई, पारा 3 डिग्री तक गिरा

20 से ज्यादा शहरों का तापमान 10 डिग्री से नीचे दर्ज; 12 दिसंबर से मिलेगी मामूली राहत

बढ़ता राजस्थान

जयपुर। राजस्थान में सर्दी का सितम जारी है। बुधवार को अलवर, जालौर, बाड़मेर, प्रतापगढ़ समेत कई शहरों में न्यूनतम तापमान में गिरावट दर्ज की गई। नागीर, फतेहपुर, मारंट आबू और सीकर में पारा 5 डिग्री सेल्सियस से नीचे चला गया। कड़ाके की इस सर्दी ने शेखावाटी और मारवाड़ क्षेत्र में सुबह-शाम की दिनचर्या को बुरी तरह प्रभावित किया है। मौसम विशेषज्ञों के अनुसार, इस तेज सर्दी से गुरुवार और शुक्रवार को भी राहत मिलने की संभावना नहीं है। हालांकि, 12 दिसंबर से एक कमजोर पश्चिमी विक्षोभ राजस्थान में सक्रिय होगा, जिसके प्रभाव से कुछ हिस्सों में हल्के बादल छा सकते हैं। इस सिस्टम के कारण उत्तर से आने वाली बर्फाली हवाएं भी कमजोर होंगी, जिससे तापमान में बढ़ोतरी होगी और लोगों को इस कड़ाके की सर्दी से थोड़ी राहत मिलने की उम्मीद है। पिछले 24 घंटों के दौरान राजस्थान में सबसे ठंडे

इलाके माउंट आबू, नागीर और फतेहपुर रहे, जहाँ न्यूनतम तापमान क्रमशः 3 डिग्री, 3.3 डिग्री और 3.4 डिग्री सेल्सियस दर्ज किया गया। इन इलाकों में सुबह-शाम हाड़ कंपाने वाली सर्दी पड़ रही है।

इन शहरों भी सर्दी हुई तेज

फतेहपुर और नागीर के अलावा, कई अन्य शहरों में भी रात के तापमान में गिरावट दर्ज की गई। सीकर में न्यूनतम तापमान 5 डिग्री सेल्सियस, लूणकरणसर में 5.1 डिग्री सेल्सियस, दोसा में 5.7 डिग्री सेल्सियस, जालौर में 5.9 डिग्री सेल्सियस, करौली में 6.6 डिग्री सेल्सियस रिकॉर्ड हुआ।

दिन में सूरज निकलने से मिली राहत

सुबह और शाम की कड़ाके की ठंड से जूझ रहे लोगों को दिन में सूरज निकलने के बाद कुछ राहत मिली है। आसमान साफ रहने से शहरों और गांवों में तेज धूप खिली, जिससे तापमान 25 डिग्री सेल्सियस से ऊपर दर्ज किया गया। बुधवार को दिन का सबसे अधिक तापमान बाड़मेर में 32.6 डिग्री सेल्सियस दर्ज किया गया।



मुख्यमंत्री को प्रवासी राजस्थानी दिवस के ऐतिहासिक आयोजन के लिए प्रवासी राजस्थानियों ने दी बधाई

राज्य में हर क्षेत्र में संभावनाएं मौजूद, प्रवासी राजस्थानी निवेश कर राज्य के विकास में बन रहे सक्रिय सहभागी - मुख्यमंत्री शर्मा

बढ़ता राजस्थान

जयपुर। मुख्यमंत्री श्री भजनलाल शर्मा ने कहा कि राजस्थान पर्यटन, सूचना प्रौद्योगिकी, नवीकरणीय ऊर्जा, कृषि, चिकित्सा सहित अनेक क्षेत्रों में तेजी से आगे बढ़ रहा है। साथ ही, प्रदेश की भौगोलिक विविधता एवं समृद्ध सांस्कृतिक विरासत इस विकास यात्रा को और मजबूती देती है।

उन्होंने कहा कि प्रवासी राजस्थानी प्रदेश की इस प्रगति में बड़े साझेदार बने हैं। उन्होंने विश्वास जताया कि हम सभी के सहयोग से राजस्थान को देशभर में अग्रणी राज्य बनाकर विकसित राजस्थान के संकल्प को पूरा किया जा सकेगा।

श्री शर्मा गुरुवार को मुख्यमंत्री कार्यालय में सूरत, लंदन, दुबई, सिंगापुर, कंपाला, टोक्यो, दोहा, म्युनिख, न्यूयॉर्क , भुवनेश्वर, नैरोबी, कोलकाता एवं दिल्ली चैप्टर्स के सदस्यों के साथ संवाद कर रहे थे। इस दौरान उन्होंने सभी चैप्टर्स के प्रतिनिधियों से बातचीत कर उनके द्वारा राज्य में किए जाने वाले निवेश प्रस्तावों पर विस्तृत चर्चा की। उन्होंने अधिकारियों को निर्देश दिए कि निवेशकों की राज्य में निवेश के लिए हर संभव मदद की जाए। साथ ही, सिंगल विंडो क्लियरेंस के माध्यम से उनके निवेश प्रस्तावों पर आवश्यक कार्यवाही की जाए।

प्रवासी राजस्थानियों के हित में लगातार कार्य कर रही सरकार

मुख्यमंत्री ने कहा कि हमारी प्राथमिकता है कि प्रवासी राजस्थानियों का अपनी मिट्टी से जुड़ाव बना रहे, इसके लिए हमारी सरकार ने प्रथम प्रवासी राजस्थानी दिवस पर ऐतिहासिक आयोजन किया। प्रवासियों के कल्याण तथा उनके हितों के लिए ‘राष्ट्रीय एवं अंतरराष्ट्रीय प्रवासी राजस्थानी मामलात विभाग’ का गठन किया गया है। साथ ही, प्रवासी राजस्थानी नीति भी लॉन्च की गई है। उन्होंने कहा कि राजस्थान फाउंडेशन के माध्यम से प्रवासी राजस्थानियों के जुड़ाव को और मजबूत किया जा रहा है। इसके लिए राज्य सरकार द्वारा राजस्थान फाउंडेशन के 14 नए चैप्टर्स की घोषणा की गई है। जिससे इन चैप्टर्स की कुल संख्या अब बढ़कर 40 हो गई है। श्री शर्मा ने कहा कि सरकार द्वारा ईज ऑफ डूइंग बिजनेस के लिए प्राथमिकता से कार्य किया गया है। साथ ही, निवेशकों के लिए ‘राजनिवेश’ पोर्टल भी महत्वपूर्ण है, जिसके माध्यम से निवेशक मिनटों में ई-रजिस्ट्रेशन की प्रक्रिया पूरी कर अपने प्रोजेक्ट की दिशा में आगे बढ़ रहे हैं।



हम प्रदेश में निवेश बढ़ाने के लिए उत्सुक – प्रवासी राजस्थानी

इस दौरान देश-विदेश से आए विभिन्न चैप्टर्स के सदस्यों ने मुख्यमंत्री को प्रथम प्रवासी राजस्थानी दिवस के अभूतपूर्व आयोजन के लिए बधाई दी। उन्होंने कहा कि इस कार्यक्रम के माध्यम से दुनियाभर में बसे प्रवासी राजस्थानियों को एक मंच पर आने का मौका मिला। उन्होंने कहा कि वे राज्य के विभिन्न क्षेत्रों में निवेश कर रहे हैं और वे इस निवेश को और बढ़ाने के लिए उत्सुक हैं, जिससे प्रदेश के विकास में अपनी सक्रिय भूमिका निभा सकें। संवाद के दौरान प्रवासी राजस्थानियों ने हॉस्पिटैलिटी एवं ट्यूरिज्म सेक्टर, वेलनेस, आर्टिफिशियल इंटेलिजेंस, डिजिटल लिटरसी, आईटी, सेल्फ डिफेंस ट्रेनिंग फॉर विमंस, फिल्म शूटिंग, फारिन लैंग्वेज, स्किल डेवलपमेंट, ड्रोन मैनुफैक्चरिंग, मेडिसिन एवं हैल्थ इकिपमेंट, मल्टी स्पेशियलिटी हॉस्पिटल सहित विभिन्न सेक्टरों में निवेश करने की मंशा जताई। अधिकारियों द्वारा इस संबंध में निवेशकों को निवेश संबंधी प्रक्रियाओं की पूरी जानकारी दी गई।

इस दौरान सभी चैप्टर्स द्वारा मुख्यमंत्री का स्वागत अभिनंदन किया गया। इस अवसर पर मुख्य सचिव श्री वी. श्रीनिवास सहित विभिन्न विभागों के वरिष्ठ अधिकारी उपस्थित रहे। संवाद में 13 एनआरआर चैप्टर्स के सदस्यों सहित जांबिया, चाना व न्यूजीलैंड के प्रवासी राजस्थानियों ने भी हिस्सा लिया।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।

उच्च क्वालिटी का कागज एवं स्याही
कलर एवं ब्लैक मुद्रण
किफायती मुद्रण लागत

Printing Press
● Hameedpura Road Khandwa, Newai, Tonk, Rajasthan - 304021
Office
● Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
(M) +91-9214048888, Phone No. - 01438-223201, 02, 03
● 185/116, "Pratiksha", Sector-18, Pratap Nagar, Sanganer, Jaipur - 302033
(M) +91-9414242258, Phone No. - 0141-2796795
Email: badhatarajasthanprintingpress@gmail.com

